«АДРАС. ДЛЯ. КАРЭСПАНДЭНЦЫІ: 


ВАЯВАЦЬ 


Як вядома, Ст.Шушкевіч не 
падпісаў у Ташкенце пагадненьне 
аб уваходжаньні Беларусі ў вай- 
сковы блёк з Масквою, заявіўшы, 
што гэта супярэчыць дзеючай 
Канстытуцыі Рэспублікі, таму ра- 
шэньне павінен прымаць парля- 
мант. 

Гаворка ідзе пра Дэклярацыю 
аб дзяржаўным сувэрэнітэце, 
якая мае канстытуцыйны статус І 
згодна 10 артыкулу якой «Бела- 
русь ставіць мэтай зрабіць Рэс- 
публіку нэўтральнай дзяржавай». 

ЦІ ёсьць небясьпека, што наш 
ВС, дзе, як вядома, пераважаюць 
прамаскоўскія настроі, можа ад- 
мяніць канстытуцыйнае палажэнь- 


Кошт 1 рубель 


Калі верыць маскоўскаму 
Генштабу, дык на Беларусі 
больш няма тактычнай 
ядзернай зброі, яе вывад 
быў завершаны 29 
красавіка -- на два 
месяцы раней за 
кантрольны тэрмін. На 
нашай тэрыторыі цяпер 
засталіся толькі 
стратэгічныя ядзерныя 
сілы: 54 устаноўкі 
мабільных ракет Р-12М. 

Паводле зьвестак Генштаба, 
апублікаваных у расейскай прэ- 
се, усе ракеты разьмешчаны ў 
раёнах Ліды і Мазыра. Яны 
мусяць быць выведзены да кан- 
ца 1994 года. Тэхнічна гэта 
ажыцьцявіць ня цяжка -- уста- 
ноўкі здольныя нават Ісьці сваім 
ходам. У Маскве спадзяюцца, 
што і стратэгічныя сілы будуць 
выведзены зь Беларусі таксама 
раней за афіцыйна вызначаны 
тэрмін. 

Амэрыканцы ж выказваюць 
зацікаўленасьць у паскарэньні 
падзеяў. «Мэтаю Буша І Бэйке- 
ра павінна быць перамяшчэньне 
ядзернай зброі з трох астатніх 
ядзерных рэспублік у Расею да 
канца 1992 года, -- піша «Ва- 
шынгтон пост». -- Сэнс гэтага 
кроку ў тым, каб засьцерагчы 
ядзерныя боегалоўкі ад 
палрычнай  нестабільнасьці, 
зьменшыць небясьлёку таго, што 
яны могуць апынуцца ў нейчых 
руках, акрамя Генштаба Аб'яд- 

Факт ёсьць факт 


УКАЗЫІ пастановаю Саўміна Рэспублікі ад 6 траўня 
«грамадзяне, якія ажыцьцяўляюць зьдзелкі на суму звыш 
100 тыс. рублёў, а таксама тыя, хто. пабудаваў жылы дом 
(дачу) коштам звыш гОдтыс. рублёў, абавязаны 
прадставіць у падатковую інспэкцыю дэклярацыю 

аб крыніцах атрыманьня адпаведных сродкаў». 





ПЕРАДЗЕЛ У калгасе імя Заслонава (Аршанскі раён) 
на стыхійным сходзе сяляне пастанавілі не аддаваць 

20 га пустуючай зямлі, якую мясцовыя ўлады выдзелілі 
гараджанам пад агароды. 

Як кажуць: сам ня гам і другому ня дам. 





КАРУПЦЫІЯ У Віцебску выкрыты супрацоўнік абласной 
Дзяржаўтаінспэкцыі, які дапамагаў мясцовай мафіі 
легалізоўваць крадзеныя машыны, афармляючы 

на іх адпаведныя дакумэнты 





БУДЗЁНАЎЦЫІ у горадні ствараецца ўзвод коннай 
міліцыі. Коней набралі з калгасаў. Цяпер засталося знайсьці 
міліцыянтаў, якія могуць езьдзіць верхам. Абы ж каго не 
пасодзіш, бо падаць давядзецца на асфальт. 





ПРАГНОЗЫІ рост цэнаў у былым СССР складзе 


яшчэ 10009ё. Такі прагноз падаецца ў штогадовым дакладзе 
Міжнароднага валютнага фонду 





СУВОРАЎЦЬЫІ некалькі дзён правісеў у Берасьці 

на вуліцы Суворава плякат наступнага зьместу: 

«Вуліца названа ў гонар Суворава, які задушыў народнае 
паўстаньне на Беларусі, у тым ліку й на Берасьцейшчыне. 
За гэта ён атрымаў нашы землі ды кобрынскіх сялянаў 
Шануйма й далей, калі мы вырадкі!». 

Некаму гэтыя словы не спадабаліся, 

і плякат сарвалі 





РАЗЬВІТАНЬНЕ асірацела заля Менскага галоўпаштамта 
-.- адсюль прыбралі бюсты Маркса й Леніна 

Адміністрацыя адмовілася паведаміць якія-небудзь 
падрабязнасьці пра лёс гэтых «твораў мастацтва» 


Ф РОР: Катипікаі.ога 2010 


НАС ЗАПРАШАЮЦЬ 


не аб нэўтралітэце? Дэпутаты ад 
Апазыцыі, зь якімі нам давялося 
гутарыць, лічаць, што ад боль- 
шасьці цяперашняга ВС можна 
чакаць самых неверагодных ра- 
шэньняў. Многія дэпутаты ўсё 
яшчэ жывуць надзеямі адрадзіць 
«адзіную дзяржаву» І папросту 
не задумваюцца, што 
падпісаньне вайсковага блёку з 
Масквою аўтаматычна ўцягне нас, 
напрыклад, у крывавыя канфлікты 
ў Закаўказьзі. І ўсе ж, каб 
падправіць Канстытуцыю, патрэб. 
на 2/3 галасоў, якія наўрад ці 
ўдасца сабраць пад гэтую небясь- 
печную Ідэю, лічаць дэпутаты- 
апазыцыянэры. п.п. 





Мазыр і Ліда сьняцца Бушу 


наных Узброеных Сілаў СНД». 
Самае дзіўнае, што ў гэтым 
хоры не чуваць саліста, за нас 
з вамі ўсё вырашаюць Расея 
ды Амэрыка. Зь сёньняшнімі 
нашымі палітыкамі мы сапраўды 
рызыкуем стаць «самай неза- 
лежнаю краінай, ад якой нічога 
не залежыць». НГ. 





Прэм'ер - 
знаходка для шпіёна 


што палітычныя дзеячы СНД 


НІ для кога не сакрэт, 
маюць досыць цьмянае 


тону. Да апошняга часу Беларус 
ў гэтым сэньсе ад суседзяў. 





Беларускае войска- 


130 тысяч 


чалавек 


У вадпаведнасьці з пратаколам, які быў падпісаны 
прэм'ер-міністрам В.Кебічам І маршалам 
Я.Шапашнікавым, Беларусі перададзена 130 тысяч 
войскаў, дыслакаваных на тэрыторы! рэспублікі. Аднак 
наша афіцыйная прэса не падала пра гэта ніякіх 


падрабязнасьцяў. 
тайну». 


Да Узброеных сілаў Беларусі 
адышлі ўсе вайсковыя часткі 
сухапутных войскаў і супраць- 
паветранай абароны, за выклю- 
чэньнем некалькіх навучальных 
цэнтраў. Перададзена прыклад- 
на 9096 зьнішчальна-бам- 
бардзіровачнай авіяцыі, а так- 
сама транспартны авіяполк. 
Што датычыць стратэгічных 
бамбардзіроўшчыкаў, дык Бела- 
русі будзе належаць толькі 1096 
ад той колькасьці, што зна- 
ходзіцца на нашай тэрыторыі 
Як выказаўся старшыня пад- 
камісіі! ВС па абароне дэпутат 
Л.Прывалаў, «на ўсялякі выпа- 


аму мы трохі раскрыем «ваенную 


па ягоных словах, самыя сучас- 
ныя мадэлі самалётаў. 

Леанід Прывалаў паведаміў 
таксама, што падчас перамоваў 
з Масквою былі «спрэчныя пы- 
таньні» па Віцебскай дэсантнай 
дывізіі, палку транспартнай 
авіяцыі, Пінскім навучальным 
цэнтры ВМФ, цэнтральным мэ- 
дыцынскім складзе І некаторых 
іншых частках. У выніку Масква 
ўсё ж пагадзілася перадаць 
Віцебскую дывізію і транспартны 
авіяполк. Маёмасьць жа мэды- 
цынскага склада падзелена, а 
лёс Пінскага цэнтра ВМФ бу- 
дзе вызначаны дадатковым па- 





ўяўленьне аб 


дак мы забралі адзін полк 
бамбардзіроўшчыкаў», у якім, 


гадненьнем. Беларусь мае на- 
мер пакінуць за сабой частку 
тэхнічнай базы гэтага цэнтра, 
дзе рыхтаваліся ваенна-марскія 


спэцыялісты, каб выкарыстаць 
яе для навучаньня маракоў 
свайго марскога гандлёвага 
флёту, які ствараецца ў рэс- 
публіцы 

Такім чынам, на тэрыторыі 
Беларусі засталася групоўка 


стратэгічных сілаў, падпарадка- 
ваных Генштабу Аб'яднаных Уз- 
броеных Сілаў СНД (лічы, Ра- 
сеі), агульнай колькасьцю каля 


правілах добрага 
выгадна адрозьнівалася 
Аднак адры Хасбулатава не 





даюць спакою нашаму прэм'еру. Заявы, зробленыя 40 тысячаў чалавек. У яе 
Кебічам падчас віцебскага турнэ, скажам лагодна, выхо- ўвайшлі дзьве ракетныя базы ў 
дзяць за рамкі прыстойнасьці. Цікаўныя віцябляны даве- Лідзе і Мазыры, каля паловы 
даліся нямала займальнага пра СНД. Беларускі прэм'ер авіяцыйных частак, некаторыя 
падрабязна выказаўся аб «мінулым І цяперашнім Садруж- навучальныя цэнтры і іншыя 
насьці, з горыччу адзначыўшы, што «ля вытокаў разва часткі, якія аднесены да стра- 
Саюза многія з нас стаялі а некаторыя і пляскалі тэгічных сілаў 

ладкі». У. 


Прэлюдыя ўтварэньня Садруж- 
насьці паводле Кебіча выглядае 
так. «У студзені мінулага года пры 
падпісаньні дамовы аб эка- 
намічных стасунках паміж Казах- 
станам І Беларусьсю прэзыдэнт 
Назарбаеў узьняў пытаньне: а ці 
ня варта Расеі, Украіне, Казахста- 
ву Т Беларусі стварыць невы сзюз 
-- але саюз не фэдэратыўны, а 
канфэдзратыўны, І папрасіць 
Міхаіла Сяргеевіча Гарбачова 
стаць на чале гэтага новага ўтва- 
рэньня. Так І было ўмоўлена, і 
даручана Назарбаеву затэлефана- 
ваць прэзыдэнту СССР Гарбачову 
І прапанаваць узначаліць новае 
ўтварэньне. Меркавалася, што да 
гэтых чатырох рэспублік далучацца 
ўсе астатнія І створаць абноўлены 
Саюз. Аднак прэзыдэнт Гарбачоў 
адмовіўся». 

Канстатуючы няўдачу нова-ага- 
раўскага працэсу (яе прычынаю 
ебіч лічыць зьяўленьне ў боль- 
шасьці рэспублік нацыянальных І 
нацыяналістычных Інтарэсаў), бела- 
рускі прэм'ер апавядае пра далей- 
шыя крокі ў справе стварэньня 
новага аб'яднаньня. «Такім чынам, 
насьпела пытаньне, І праявілася 
гэтае пытаньне, вядома, з боку 
змагара супраць прэзыдэнта Гар- 
бачова, змагара за самастойнасьць 
Расеі «товарица Ельцына», які 
прапанаваў сабрацца ня ў Кіеве, 
бо ўжо тады Расея не магла 
пагадзіцца, каб Кіеў стаў сталіцаю 
новага ўтварэньня; не ў Маскве, 
таму што давер да маскоўскіх 
сустрэч быў канчаткова падарваны 
-- Ельцын прапанаваў прымерка” 
ваць сустрэчу да якога-небудзь 
сьвята і сабрацца ў Менску. Такое 
сьвята надарылася: дні Скарыны 


На працягу некалькіх гадоў 
цяперашняе 130-тысячнае Бела- 
рускае войска мяркуецца ска- 
раціць спачатку на 4096 -- да 
90 тысячаў, а ў пэрспэктыве да 
60-70 тысячаў чалавек. 


(Працяг на стар. 2) Ігар СІНЯКЕВІЧ 
зарагатаць 


Радзівілы, магчыма, 
зьбяруцца ў Нясьвіжы 


Гэтую навіну прывёз з Польшчы доктар Адам Мальдзіс, 
які сустракаўся з Радзівіламі ў Варшаве, куды яны 
зьехаліся на пахаваньне аднаго са свае дынастыі - 
Фэрдынанда Радзівіла. 

-- Аказваецца, нясьвіжскія Радзівілы вельмі сур'ёзна думаюць 
пра тое, як дапамагчы Нясьвіжу, і зьбіраюцца ўтварыць з гэтаю 
мэтай свой Фонд, -- распавядае А.Мальдзіс. -- Вялікіх грошай 
ў іх цяпер, натуральна, няма, але ёсьць імя, ёсьць сувязі, і калі 
сапраўды ўтворыцца Фонд Радзівілаў, гэта будзе карысна. Можа 
тады ўдасца як сьлед заняцца рэстаўрацыяй нясьвіжскага 
Фарнага касьцёла, а магчыма, і аднаўленьнем замка ў 
першапачатковым выглядзе. Дарэчы, нядаўна ў Англіі мне давялося 
сустракацца зь Лізаветай Радзівіл (Тамашэўскай), ЯКОЙ Я 
пабачыў вельмі каштоўныя фатаздымкі замкавых інтэр'ераў: 
дзе-якія карціны віселі, якая зброя, колькі было слуцкіх паясоў... 

Па словах Адама Мальдзіса, год таму Радзівілаў запрашалі 
на Беларусь -- Беларускі фонд культуры разаслаў па розных 
краінах зварот да іх з прапановаю правесьці ў Нясьвіжы зьезд 
Радзівілаў усяго сьвету. Аднак тады Радзівілы насьцярожана 
паставіліся да гэтай ідэі, афіцыйна адгукнуўся толькі адзін зь Іх. 
Цяпер сытуацыя зьмянілася і нясьвіжскія Радзівілы выказваюць 
жаданьне сабрацца ў сваім радавым замку. Такую сустрэчу, на 
думку спадара Мальдзіса, можна наладзіць ужо сёлета ўвосень, 
калі ў Нясьвіжы будзе праводзіцца фэстываль рыха: т бык 
беларускай музыкі. І.Р. 


-- І мы прапанавалі сабрацца, 
аднак пакуль зьбіраліся, дні 
прайшлі. І вось аднойчы раздаўся 
званок Ельцына Станіславу 
Станіслававічу Шушкевічу: «Варта 
было б у Менску сабрацца». 








Каля 100 дэпутатаў Вяр- 
хоўнага Савету ад групы 
«Беларусь» (былая  партгру- 
па КПБ) запатрабавалі ад 
Прэзыдыюма Савета 
Міністраў «аднавіць дачу 
М.Дземяньцея за дзяржаў- 
ны кошт». 

Да свайго ароту яны 
прыкладалі даведку з Рэс- 
публіканскай пажарнай 
Інспэкцыі, у якой сьцьвяр- 
джаецца, што дача Мікалая 
Дземяньцея была падпале- 
на. Прычым, «па палітычных 
матывах, -- дадаюць ад 
сябе дэпутаты. 

Як заявіў карэспандэнту 
СВАБОДЫ адзін з дэпута- 
таў-падпісантаў, «калі рэ- 
зыдыюм ВС І Саўмін ня 
вырашаць гэтага пытаньня, 
мы вырашым яго самі -- 
зьбярэм неабходныя 174 
подпісы дэпутатаў». 














п.п. 
Здымак Сяргея ГРЫЦА 


Ф Інтэрнэт-версія: Катипікаі.ога 2010 


НА БЕЛАРУСІ 


ю СВАБОРА 





АПАРАТНЫЯ ГУЛЬНІ 
ПРАЦЯГВАЮЦЦА 


Як паведамілі 
карэспандэнту СВАБОДЫ з 
зера аных 
Н цаў у Савеце 

Іністраў Рэспублікі, у 
бліжэйшы час там магчыма 
адбудуцца даволі цікавыя 
кадравыя перастаноўкі. 

Самае дзіўнае, што начальніка 
саўмінаўскага ўпраўленьня па 
пытаньнях правоў грамадзян Ге- 
надзя Данілава, якога ў свой 
час камісія ВС рэкамэндавала 
зьняць з пасады за падтрымку 
ГКЧП, мяркуецца накіраваць пас- 
лом Беларусі ў ЗША. Праблема, 
аднак, ускладняецца тым, што 
на гэтае мейсца ёсьць шмат 
іншых уплывовых прэтэндэнтаў. 
Каму зь іх ехаць за акіян -- 
вырашаць будзе Прэзыдыюм ВС. 
У выпадку, калі Г.Данілаву не 


пашчасьціць, можна чакаць, 
што най бліжэйшы сябар 
прэм'ера Кебіча будзе вылуча- 
ны кандыдатам на пост 
міністра ўнутраных справаў. 
Цяперашні шэф МУС Уладзімер 
Ягораў верагодна будзе адп- 
раўлены паслом у вадну з 
былых сацыялістычных краінаў. 
Калі ўсё ж здарыцца, што 
Данілаў ад'едзе ў ЗША, то 
пасаду міністра ўнутраных 
справаў хутчэй за ўсё зойме 
генэрал-лейтэнант Мечыслаў 
Зым --- цяперашні старшыня 
амісі ВС па абароне, нацы- 
янальнай бясьпецы і барацьбе 
са злачыннасьцю. 

На думку супрацоўнікаў МУС, 
Уладзімер Ягораў прыпаў не да 
густу ў Саўміне па дзьвух пры- 
чынах: папершае -- занадта 


крута ягонае ведамства заня- 
лося праблемай карупцыі, па- 
другое -- ва ўрадзе не 
выклікае захапленьня даволі са- 
мастойная пазыцыя міністра. 


с.с. 


НЕЗАМЕННЫЯ КАДРЫ 


Былы першы сакратар ЦК КПБ 
Анатоль Малафееў атрымаў новую пасаду 


Пасьля правалу жнівеньскага 
путчу ён амаль паўгода быў у 
«вымушаным адлачынку». Прэ- 
са памылілася, паведаміўшы, 
што Малафееў нібыта прызна- 
чаны намесьнікам старшыні 





Палкоўнікі шукаюць. І 
«нацыянальныя асаблівасьці» 


Сустракаючы прэзыдэнта Фінляндыі Маўно Койвісто ў менскім 
аэрапорце, рота ганаровай варты ўпершыню крочыла ў форме, 
якая адрозьнівалася некаторымі дэталямі ад формы СА. 

Да канца траўня Міністэрства абароны, па нашых зьвестках, 
павінна вырабіць узоры цалкам новай вайсковай формы, у тым 
ліку і для роты ганаровае варты. Форма, як нам паведамілі ў 
міністэрстве, будзе мець «нацыянальныя асаблівасьці». Займа- 
юцца гэтым палкоўнікі. Да таго ж аддадзены загад усё выканаць 


за адзін месяц. 


ьмешна і сумна. п.п. 





Прэм'ер -- знаходка для шпіёна 


Пачатак на стар. 1 

Кебіч кажа, што ніякіх на- 
дзеяў на белавежскае рандэву 
не ўскладалася. «Нашая задача 
была неяк замірыць гэтых двух 
лідараў (Ельцына І Краўчука) І 
абмеркаваць, як жа мы будзем 
жыць далей... Калі мы пачалі 
рыхтаваць дакумэнты (аб утва 
рэньні СНД -- заўвага аўтара), 
мы былі ў такой эйфарыі, што 
калі напісалі нарэшце, што зако- 
ны Савецкага Саюза ня 
дзейнічаюць на тэрыторыі трох 
рэспублік, некаторыя патраба- 
валі, каб на стол падалі шампан- 
скае». 

Даведка. Эйфарыя -- 
стан прыўзьнятага настрою, 
бестурботнасьці, здаво- 
леньня, якое не адпавядае 
аб'ектыўным умовам. Ха- 
рактэрны для людзей, што 
прынялі празьмерную дозу 
алькаголю. 

Пасьля тэлефоннай размовы з 
Бушам старшыню беларускага 
парляманту паслалі тэле іанаваць 
прэзыдэнту СССР. «Гарбачоў ня 
стаў размаўляць з Шушкевічам, 
запатрабаваў, каб да тэлефона 
падышоў Ельцын. Ельцын узяў 
трубку І ў характэрнай для яго 
манэры размаўляць з прэзыдэн- 
там Гарбачовым, абарваў усе 
пярэчаньні з таго боку ясна 
далажыў аб тым, што адбылося. 
У вадказ на пытаньне: а дзе ж 
я буду як прэзыдзнт СССР? -- 


прагучаў такі адказ: «Мы паду- 
маем пра ваш лёс».. 


Раскрыўшы некалькі 
пікантных дэталяў з найноўшай 
гісторы! (звычайна палітычныя 


дзеячы прыхоўваюць падрабяз- 
насьці такога роду для мэмуа- 
раў), Кебіч не ўстрымаўся ад 
спакусы даць сваю ацэнку пад- 
зеям у Віскулях. Тут прэм'ера, 
як кажуць, панесла: «Пушчысты 
-- тэта людзі, якія сабраліся ў 
пушчы І ўвогуле-то ўчынілі дзяр- 


жаўны пераварот. І! з гэтага 
пункту гледжаньня дзяржаўнай 
бясьпекі я скажу, што калі б 


органы дзяржаўнае ўлады Савец- 
кага Саюза стаялі на варце ўсіх 
законаў, там дастаткова было б 
адной вашай роты -- роты па 
ветрана-дэсантных войскаў, каб 
гэтых пушчыстаў узяць за карак 
І скончыць увесь гэты пераварот 
І развал Савецкага Саюза... ЧП 
(надзвычайнае здарэньне) адбы- 
лося, ЧП у Белавежскай пушчы». 

Мяркую, кіраўнікі дзяржаў 
СНД будуць проста скакаць ад 
шчасьця, што Іх мейсца -- за 
кратамі ў вязьніцы. Праўда, у 
гэтым выпадку Магадан сьвеціць 
І самому Кебічу. Калі верыць 
старшыні Саўміна, такая доля 
наўрад ці І яго абмінула б: «Праз 
два дні павінен быў адбыцца 
Дзяржсавет. Але ўночы ў паста- 

Малюнак Сяргея Харэўскага 
чарачку дамовіліся, што заўтра 
мы будзем любіць адзін аднаго». 
А мы то й ня ведалі, дзеля чаго 
такое прыемнае спадарства ча- 


яннае прадстаўніцтва Рэспублікі 
Беларусь у Маскве прыйшла тэ- 


леграма аб тым, што нас 
(кіраўнікоў трох дзяржаў) арыш- 
туюць, І Матроская Цішыня нам 


(далей няясна -- заўвага аўтара). 
ы не паехалі». Незразумела, па 
якіх прычынах у сувязі з гэтай 
гісторыяй Кебіч між іншага па- 
мянуў МММ, пра якую сказаў, 
што «гэта ўплывовая фірма, хто 
за ёю стаіць - пакуль цяжка 
сказаць». 

Заяўляючы, што «я малюся на 
СНД» як «самый большой веря- 
ций человек» (перакласьці такі 
выраз мы па-просту не нась- 
меліліся -- заўвага рэдактара). 
прэм'ер-міністр усё ж дае Сад- 
анасеці зьнішчальныя ацэнкі 
«Наіўныя тыя людзі, якія дума- 
юць,што кіраўнікі дзяржаў СНД 
могуць штосьці зьмяніць... У 
сёньняшнім СНД мы ня маем 
ніводнага абавязку адзін перад 
адным. Усе мы незалежныя, са- 
мастойныя; у той час. калі дзяр- 
жавы Эўрапейскай Эканамічнай 
Супольнасьці думаюць, як 
інтэгравацца адно ад аднаго. Мы 
ўсё руйнуем І дайшлі да таго, 
што зруйнавалі так, што далей 
няма куды... СНД -- гэта спроба 
не разваліцца нам дашчэнту, а 
ня нейкае новае дзяржаўнае 
ўтварэньне. У СНД ніхто ні 
перад кім нічым не абавязаны, 
гэта рашэньні добрай кампаніі 
дружбакоў, якія за сталом пад 





сам зьбіраецца разам. Яны, аказ- 
ваецца, гарэлку п'юць на брудэр- 
шафт. Без сумневу, прэм'еравы 
дружбакі па змаганьні зь зялё- 
ным зьмеем узрадуюцца, даве- 
даўшыся пра такую ацэнку Іхнае 
дзейнасьці. 

Ды, вядома ж, ня мог Кебіч 
ня выказаць сваёй думкі пра 
ўкраінскага прэзыдэнта: «Краўчук 
ня мог падпісаць ніводнага да- 
кумента бяз згоды «Руху». Калі 
падпісваўся дакумэнт аб лёсе 
Байканура, Краўчук выйшаў да 
«рухаўцаў» Драча І Павлычка І 
сказаў: «Як жа я магу не 
падпісаць гэты дакумэнт, калі я 
яшчэ ніводнага дакумэнта не 
падпісаў?» 

-- Ну добра, 
было сказана яму. 
адзіны дакумэнт, які Украіна 
падпісала тады ў Менску...» 
«Відаць, цяпер Украіна да скону 
будзе ўдзячна беларускам 
прэм'еру, які расказаў ёй а 
сапраўднай ролі прэзыдэнта 
Краўчука. 

Раздаўшы «кожнаму краўцу па 
чырванцу», прэм'ер перайшоў да 
бягучага моманту І заявіў, што 
«перад намі паўстала пытаньне 


падпісвай, - 
Гэта быў 


ня толькі аб дзяржаўнасьці, але 
І аб выжываньні беларускага на- 
рода як нацыі». Каб падданыя 
ня думалі, што кіраўніцтва б'е 
лынды, Кебіч паведаміў Ім, што 
«распрацаваны сакрэтны мэма- 
рандум, Пад яго складаецца ра- 

чы плян, дзе ўсё павінна быць 
пераарыентавана на іншыя 
краіны, іншыя каштоўнасьці. Нам 
трэба ўваходзіць у Эўропу». З 
далейшых прамоваў кіраўніка 
рада вынікае, што пад Эўропаю 
н разумее зусім ня захад, а 
былы сацыялістычны табар. Што 
да Расеі, то ёй празь нейкі час 
мяркуецца сказаць: «Процай, не- 
мытая»... Вось толькі абвяшчаць 
гэта загадзя ня варта. 

У галіне сельскай гаспадаркі 
Кебіч парадаваў публіку заяваю 
наступнага зьместу: «Пакуль мы 
ёсьць, мы не дапусьцім развалу, 
такога ж прымусовага, як некалі 
калектывізацыя калгасна-саўгас- 
нага ладу» А фэрмэрам добры 
Вячаслаў Францавіч парэкамэн- 
даваў у выпадку адсутнасьці 
сельскагаспадарчай тэхнікі «за- 
прагаць у плуг уласную жонку». 

Усьсеўшы на каня, Кебіч па- 
дзяліўся са слухачамі Ідэяй 
Станіслава Шушкевіча, за- 
манліваю ў сваёй арыгіналь- 
насьці. Лідар парляманту, па 
словах Кебіча, прапаноўвае на 
дзяржпрадпрыемствах «ўвесьці 
сваё ГКЧП. Дзе будзе практычна 
адменены Закон «Аб прадпры- 
емствах», дзе ўрад будзе прыз- 
начаць дырэктараў, дзе будзе 
дадзена права ўраду вызначаць 
заробак і цэны на прадукцыю 
манапаліста». 

Між Іншага высьветлілася, што 
прэм'ер-міністру не дае спакой- 
на спаць праблема з энэрга- 
носьбітамі: «Калі мы прадамо 120 
тыс. тон мяса вялікай Расеі па 
сусьветных коштах І па сусьвет- 
ных коштах будзем атрымліваць 
нафту І газ, мы фактычна бяс- 
платна аддамо мяса І будзем 
вымушаны даплаціць яшчэ 17 
млрд. рублёў». Пры гэтым Кебіч 
прадказаў Расеі хуткі нафтавы 
голад І заявіў: «Мы сёньня шу- 
каем іншыя крыніцы паступлень- 
ня нафты. Калі б мы не былі ў 
стане вайны з Іракам, мы б ад 
Ірака атрымалі такую колькасьць 
нафты, што ні ў чым бы ня мелі 
патрэбы... Мы спачатку пастаў- 
лялі зброю Іраку, там працавалі 
нашыя спэцыялісты, а потым мы 
здаліся -- не Іраку, не Кувэйту, 
а Злучаным Штатам Амэрыкі». 
Кебіч таксама сказаў, што «ў 
бліжэйшы час кувэйтская нафта 
праз Гданьск пойдзе да нас на 
перапрацоўку». Усё можна зра- 
зумець, але такія шчырыя праявы 
сымпатыі беларускага прэм'ера 
да багдадзкага дыктатара цяжка 
растлумачыць. 

На заходнюю дапамогу Кебіч 
не разьлічвае І нам ня раіць 
«Усё тое, што нам даюць (замеж 
ныя краіны -- заўвага аўтара) 
-- гэта крошкі, якія зьбіраюць 
са стала і аддаюць галубам 
Наце, дзяўбіце. Пакуль не пера 
канаюцца, што мы трывала да іх 
прывязаны І падпарадкаваны 
Ім... Чакаць з-за акіяну збожжа 
па нізкіх коштах не выпадае. 
Сьвет зразумеў, што Савецкі 
Саюз галадае, што ён выкладзе 
ўсё за збожжа, І кошты на 
збожжа рэзка папаўзьлі ўгору...» 
Цяжка сказаць, ці засаромеўся 
Захад сквапнасьці ў вадносінах 
да галубоў, але што за птушка 
Кебіч там, без сумневу, атрымалі 


ўяўленьне. 

Беларускі прэм'ер, які раней 
не вызначаўся гаварлівасьцю, у 
Віцебску разгаварыўся. Па нека- 
торых зьвестках гэта зьвязана з 
тым, што ў абласным цэнтры ён 
знаходзіўся «пад вельмі моцнай 
эйфарыяй». Пра гэта ўскосна 
сьведчыць невыразная мова 
прэм'ера на запісе (Кебіч зь 
цяжкасьцю вымаўляе некаторыя 
словы, няўдала фармулюе сказы). 
У кожным разе, прэм'ер-міністр, 
відаць, усьведамляў, якія могуць 
быць наступствы падобных пра- 
моў. 


Даць камэнтар віцебскім 
шчыротам Кебіча  па- 
гадзіўся народны дэпутат 
Беларусі Яўген Новікаў: 


-- Дзяржаўныя чыноўнікі 


адрозьніваюцца ад кам- 
паніі шпаны толькі тым, 
што яны ажыцьцяўляюць 
свае функцыі на аскове 
агульначалавечых мараль- 
ных прынцыпаў” Выказ- 
ваньні ебіча гавораць пра 
тое, што нормаў мараль- 


насьці для яго ня йснуе. Як 





пасьля такіх заяваў зь ім 
могуць ме справы прад- 
стаўнікі Расеі Украіны? 
Гэтымі выказваньнямі  на- 
несена значная страта Рэс- 
публіцы Беларусь. Прэм'ер- 
міністр не парушыў 
ніводнага закона, але ён 
растаптаў усе маральныя 
асновы беларускай дзяр- 
жаўнай палітыкі. Што даты- 
чыць Шушкевіча, дык яму 


хочацца задаць толькі адно 

е: чаму ён не адме- 
ад гэтых выступаў? 
Сапраўды, рэакцыя 
афіцыйных колаў рэс- 
публікі, а дакладней, яе 
адсутнасць, трохі 
зьдзіўляе. Зразумела, што 
Ім невыгодна ўсчынаць 
скандал. А гэта, па ўсім 
відаць, не адзіная прычына. 
Перафразуючы старую пры- 
маўку: што ў ебіча на 
языку... 


Аляксандр СТАРЫКЕВІЧ 





Мытнага камітэту, ён там ніколі 
не працаваў. Анатолю Аляксан- 
дравічу, як высьветліла СВАБО- 
ДА, падшукалі працу ў Савеце 
Міністраў. Цяпер ён - на- 
месьнік старшыні па кадрах 
Галоўнага ўпраўленьня дзяр- 
жаўных матэрыяльных рэзэр- 


“ ваў. 


Аляксей Камай (былы ка- 
муніст нумар 2) працуе ў 
Міністэрстве сельскай гаспа- 
даркі начальнікам транспартна- 
га аддзелу. Па ягоных словах, 
новай службай «цалкам зада- 
волены», 

Былыя сакратары ЦК КПБ 
В.Ціхіня і А.Русецкі падаліся 
ў выкладчыкі: першы -- узна- 
чаліў катэдру права ў 
саўмінаўскай Акадэміі 
кіраваньня, другі -- выкладае ў 
Белдзяржунівэрсытэце на ка- 
тэдры палітычнай гісторыі. А іхні 
цэкоўскі калега, экс-сакратар 
ЦК па ідэалёгіі В.Пячэньнікаў, 
пайшоў у бізнэс і кіруе цяпер 
у СП «Анкор». М.Н. 





ПАРТЫЯ Я 
«АКСАКАЛАЎ» 


У Горадні на ўстаноўчым 
сходзе створана мясцовая 
арганізацыя парты! 
камуністаў Беларусі. 

Пераважная большасьць дэ- 
легатаў мела сівыя скроні. Было 
зазначана, што сход -- пад- 
польны, бо ПКБ не за- 
рэгістравана, Гэта паўплывала 
на ўдзельнікаў -- адразу паве- 
яла рамантыкай першых гадоў 
існаваньня бальшавіцкай парты!. 
Аднак ад словаў адразу пе- 
райшлі да справы, стварылі 
гарадзкі камітэт ПКБ з 14 
асобаў, а сакратаром гаркаму 
абралі А.Іванчыка, які некалі 
кіраваў парткамам на заводзе. 

Першай акцыяй «падпольш- 
чыкаў» стаў праведзены сумес- 
на з «Движением за социаль- 
ный прогресс и справедли- 
вость» мітынг каля помніка 
Леніну, на які сабралася каля 
дзьвюх соцень пэнсіянэраў. Яны 
прынесьлі тры чырвоныя сьцягі 
і некалькі плякатаў з надпісамі 
накшталт «Ленин жил, Ленин 
жив, Ленин будет жить». Ка- 
мандзір алной з вайсковых 
частак прыслаў у дапамогу 
мітынгоўшчыкам аркестр. Арке- 
странты былі настроены вельмі 
скептычна адносна мерапрыем- 
ства, але загаду парушыць не 
маглі й музыку выконвалі 
Назіралі за парадкам два 
міліцэйскія нарады. Самі 
мітынгоўшчыкі тым часам 
скардзіліся адзін адному на 
тое, што «лучшие сыны и 
дочери народа -- коммунисты 
и комсомольцы находятся в 
подполье». 

Р.П. 


Дойчмаркі -- туркам, 


рублі -- нам 


У свой час, беручы нямецкія грошы на будаўніцтва кватэр 
для афіцэраў вайсковых частак, што выводзяцца зь Нямеччыны, 
Масква абяцала запрасіць будаўнічыя фірмы з ФРГ. Але Масква 
абдурыла немцаў, аддаўшы рэалізацыю значнай часткі праекта 
туркам. Сп.Кебіч ня быў настойлівым, і беларускія інтарэсы не 
выказваў, а толькі ўсьміхаўся ў тэлекамэры, стоячы побач з 
генэраламі на ўрачыстай закладцы будаўнічык пляцовак. 

Цяпер вагоны менскага мэтрапалітэна абклеены абвесткамі 


турэцкай будаўнічай кампаніі 


«ЭНКА» 


аб прыёме на працу 


беларускіх муляроў, тынкоўшчыкаў, цесьляроў... І дужыя хлопцы, 
стоячы каля офіса «ЭНКІ», гучна мацюкаюцца, палячы «Беламор» 
і прыкідваючы, колькі рублёў здолеюць атрымаць ад туркаў за 
працу, якая, пэўна, будзе досыць напружанай, Ну, а дойчэмаркі 


пойдуць, натуральна, туркам. 


Між тым грошы гэтыя можна было б скарыстаць на пад'ём 
беларускага бізнэсу, дапамагчы ўзнікнуць нейкай прыватнай 
беларускай будаўнічай фірме, даўшы ёй гэткі прыстойны заказ 
-- рабочыя ўсё ж нашыя, пытаньні толькі ў арганізацыі працы, 
якую можа наладзіць толькі прыватная ініцыятыва. 

«ЭНКА», пэўна, удзячна генэралам. Магчыма, гэтая ўдзяч- 
насьць знайшла і матэрыяльнае ўвасабленьне. 


Ян АСЬПІРАНТОВІЧ 


Мо5 травень 1992 


Ф Інтэрнэт-версія: Катипікаі.ога 2010 


Балтыя: крызыс наяўных 
рублёў паскарае грашовую 


рэформу 


Друкаваньне - 


за мяжой, 
чаканка -- дома 


З усіх рэспублік былога 
СССР Эстонія, відаць, першай 
зробіць грашовую рэформу - 
пяройдзе ад савецкага рубля 
да сваёй нацыянальнай валюты. 
Тэхнічная падрыхтоўка да гэта- 
га Заршнецца, Частка кронаў 
ужо ў Таліне (1- і 2- навыя 

пюры, надрукаваныя ў ЗША). 

нямі з Англіі павінны «йсьці 
кантэйнэры з астатнімі банкно- 
тамі. Манэты ж чаканяцца до- 
ма, але з дапамогаю фінскіх 
спэцыялістаў. Савецкі Дзярж- 
знак у 1990 годзе адмовіўся 
ад усялякага садзейнічаньня. 
Тады і пачалася падрыхтоўка з 
арыентацыяй на заходнія 
фірмы. 


У чаканьні дня «ікс» 


Падрыхтоўка да ўвядзеньня 
нацыянальнай валюты пачалася 
ў. Эстоніі са стварэньня 

амітэта па грашовай рэформе, 

членамі якога сталі толькі тры 
чалавекі: прэзыдэнт Нацыяналь- 
нага банка Эстоніі, прэм'ер- 
міністр і адзін незалежны 
фінансыст-экспзрт (замежны 
эстонец). Найвышэйшая Рада 
Эстоніі дала Камітэту ўсе паў- 
намоцтвы, і толькі гэты Камітэт 
сваімі дэкрэтамі праводзіць рэ- 
іра Ў жыцьцё. Зараз, з 4 
да траўня, зьвяраюцца 
сьпісы асобаў-рэзыдэнтаў, якім 
будуць абменьваць грошы. У іх 
лік уключаюцца ўсе, хто паста- 
янна жыве ў Эстоніі, дзеці 
таксама. 

У лік рэзыдэнтаў, аднак, не 
залічваюцца асобы, якія ня 
маюць пашпарта. Гэта, у пры- 
ватнасьці; вайскоўцы скіх. 
узброеных сілаў, якія ўсё яшчэ 
знаходзяцца на тэрыторыі Эс- 
тонскай Рэспублікі. 

Усе жыхары запрошаны ў 
пункты абмену грошай. Такія 
пункты створаны паўсюдна, з 
разьліку: адзін пункт на 4-5 
тысяч жыхароў. Пасьля таго, як 
чалавек зьверыць усе дадзеныя, 
ён атрымлівае картку з 
асабістым парадкавым нума- 
рам у сьпісе рэзыдэнтаў. З 
дапамогаю гэтай карткі прась- 
цей будзе адшукаць канкрэтнае 
прозьвішча ў вялізных сьпісах, 
калі надыдзе доўгачаканы дзень 
«ікс», калі ў пунктах абмену 
замест рублёў у кошаль можна 
будзе пакласьці навюткія кроны. 

Калі гэты дзень? Якім будзе 
курс абмену? Што будзе з 

ашыма ў вашчадных банках? 

к будуць абменьвацца 
юрыдычным асобам І ці будзе 
ім навогул нешта абменьвац- 
ца?.. Пра ўсе пра гэта пакуль 


У нашай праграме прал: 
І палітычныя к. нам 


Весткі зь беларускіх гарадоў І вёсак І 
мяжой ды на эміграцыі, 


жыцьцё за 


яшчэ нічога невядома. Гэта 
выключная кампетэнцыя 
Камітэта па грашовай рэформе. 
Усе ягоныя члены далі ў свой 
час падпіску аб нераскрыцьці 
дэталяў грашовай рэформы. 


Каталізатар рэформ 


Калі лічыць, што крызыс на- 
яўных грошай па ўсім былым 
ССР паскарае рэформу, дык 
ужо адно гэта можа быць 
важкай падставай, каб як най- 
хутчэй пакончыць з «рублёвай 
зонай». Эстонскі прэм'ер на 
мінулым тыдні зрабіў прапано- 
ву, каб яшчэ да пачатку гра- 
шовай рэформы ўвесьці ў ва- 
барачэньне аднакронавыя купю- 
ры, надаўшы ім вартасьць 500 
ці 1000 рублёў, І ўсё гэта з 
адзінаю мэтай -- пераадолець 
адсутнасьць наяўных рублёў. 
Але Камітэт, відаць, не прыняў 
гэтую ідэю. 

Тым часам у Латві з 7 
аўня ўведзены латвійскі ру- 
ель, паралельна з савецкім, 
зноў жа з-за крызысу наяўных. 

Зразумела, было б пажада- 
на, каб усе тры балтыйскія 
дзяржавы перайшлі хаця б 
прыблізна ў вадзін і той жа 
час да новых валютаў. Але 
цяпер бачна, што ступень пад- 
рыхтаванасьці ва ўсіх розная. 
Летува, напрыклад, страціла час 
на пошукі часовых рашэньняў. 
Гэта яшчэ раз сьвейчыць, што 
патрэбны ўсё ж такі прамыя 
кардынальныя дзеяньні. 


Што думае 
пра гэта Расея? 


Прэзыдэнт Ельцын мінулай 
восеньню выказаўся па ЦТ, што 
пераход да нацыянальных валю- 

у Балтыі не дужа небясь- 
печны для Расеі, але калі гэта 
зробіць ужо Украіна -- «тады 
іншая справа». Наконт Беларусі 
расейскі прэзыдэнт нічога не 
сказаў, відаць, і адсюль няма 
вялікай пагрозы расейскім пры- 
лаўкам. 

Зараз некаторыя расейскія 
фінансысты пракамэнтавалі ра, 
шэньне Латвіі наконт сваіх руб- 
лёў і эстонсі ідэю аб увя. 
дзеньні ў вабарачэньне адна: 

навых ў. На іх думку 
Расея ставіцца да гэтага «спа- 
койна». 

Аднак пакуль яшчэ не вядо- 
мае расейскае стаўленьне да 
самага апошняга рашэньня эс- 
тонскага Камітэта па грашовай 
рэформе, 7 траўня ён афіцыйна 
абвесьціў, што неканвэртаваная 
валюта ня будзе абменьвацца 
на эстонскія кроны. Гэта зна- 
чыць, што, як і паўсюль за 
мяжой, рублі на іншую валюту 
легальна не памяняеш. Такім 


Радыё 
«Свабода» 


Беларуская праграма 
ем вам сусьветныя навіны 
тэмы. 


пра беларускае 
авальны, 


камэнтары І аналізы, падрыхтаваныя нашымі мясцовымі 


карэспандэнтамі. 


Рэлігійныя гутаркі І сэрыі на беларускія гістарычныя 


І культурныя тэмы. 


штодня 
а гадзіне на хвалях 
6.00--700 25 31, 41, д м 
700--80 25 31, 41, 9 м 
1700-1800 25 31, 41, д м. 
гас0--2100 25 31, 41, д м. 





Мо5 травень 1992 


Адрас 


а сь 
'егтапу -2 ямеччына 

чынам І Эстонія трапляе ў 
шэраг краінаў, куды трэба 
будзе ехаць з СКВ у кішэні. 


Крамы з шыльдай: 
«Толькі на не-СКВ» 


У былой савецкай эканомікі 
свае непрадказальныя паваро- 
ты. Адзін зь іх даволі вясёлы: 
сярод эстонскіх бізнэсмэнаў 
ходзяць чуткі, што адразу пась- 
ля зьяўленьня крон (пасьля дня 
«ікс») трэба адчыняць мы 
«на рублі»! Пакупнікоў “будзе 
мноства -- толькі прадавай. 
Але праблема ў тым, што 
наўрад ці будзе дазволены 
легальны гандаль на замежную 
валюту, бо ў краінах са сваёй 
канвэртаванай нацыянальнай 
валютай такой зьявы, як «ва- 
лютныя крамы», ня йснуе. Тым 
больш -- крамаў «на некан- 
вэртаваную в: . Аднак для 
тых, хто хацеў бы займець 
шмат рублёў, гэта было б 
дарэчы. 


Рубель хутка стане 
канвэртаваны? 


Тым часам нядаўна сталі 
вядомыя намеры расейскага 
ўрада зрабіць у ліпені-жніўні 
рубель канвэртаваным. У дачы- 
неньні да даляра ЗША курс 
рубля мяркуецца вызначыць на 
ўзроўні 1:80. Аднак адразу ж 
паступілі камэнтары ад экспэр- 
таў МВФ, што гэты працэс не 
такі просты і патрабуе намнога 
больш часу, што спачатку трэба 
хоць як-небудзь стабілізаваць 
рубель, аднак прыкметаў гэтага 
пакуль нябачна. Перш чым 
даваць велізарныя фінансавыя 
крэдыты ў фонд стабілізацыі 
рубля, Захад хацеў бы мець 
надзейныя гарантыі, што Расея 
ды іншыя дзяржавы СНД сап- 
раўды пойдуць шляхам карды- 
нальных эканамічных рэфор- 


маў. Пакуль што на Захадзе ў, 


гэтым ня вельмі ўпэўнены. 
Эстонская крона: 
дык калі ж? 


Па розных зьвестах 
хутка. Але ня ў гэтым месяцы. 
Самая распаўсюджаная вэрсія, 
што -- «яшчэ да купальля», 
якое сьвяткуецца ў Эстоніі 
23-24 чэрвеня. Дарэчы, гэтыя 
дні там і дзяржаўныя сьвяты. 
Ці будзе крона важкім пада- 
рункам -- час пакажа 

Маргус ВЯЛЬЯ, 
уласны карэспандэнт 
СВАБОДЫ 


«Пагоня» Маскве 
не даспадобы 


Маскоўскія гарадзкія ўлады адмаўляюцца 
рэгістраваць арганізацыю беларускай моладзі 


Згуртаваньне беларускай 
моладзі ў Маскве «Пагоня» 
ўтварылася пры маскоўскім 
ТБК імя Ф.Скарыны ў 1988 
годзе. Спачатку яно дзейнічала 
як звычайны клюб маладых 
беларусаў. У кастрычніку 1991 
года адбылася рэарганізацыя 
Згуртаваньня. Быў распрацава- 
аы і пададзены на рэгістрацыю 
Статут, дзе была акрэсьленая 
палітычная накіраванасьць, куль- 
турна-асьветніцкая дзейнасьць 
арганізацыі, а таксама дзей- 
насьць па сацыяльнай абароне 
беларускіх студэнтаў у Маскве. 

Адна з мэтаў арганізацыі - 
садзейнічаць таму, каб пасьля 
заканчэньня ВНУ маладыя бе- 
ларусы вярталіся працаваць на 
Беларусь. Рэспубліка, безумоў- 
на, зацікаўленая мець зараз 
высокаадукаваных спэцыялістаў 

розных галінах дзейнасьці, 
неабыякавых да лёсу свайго 
народа і бацькаўшчыны. 

У склад нашага Згуртаваньня 
яць студэнты юрыдычна- 


га, гістарычнага, эканамічнага, 


сацыялягічнага факультэтаў Ма- 
скоўскага унівэрсытэта, Ра- 
сейскага гуманітарнага 
унів: эта (былы Гісторыка- 
архіўны інстытут), Маа 
міжнародных зносін (“МІИ- 
МО“), Мэдыцынскага інстытута 
і інш. 

У першую чаргу мы хацелі б 


інтарэсы 


маць гарантыі з боку Ра- 
, шо нам будзе дадзеная 
магчымасьць без праблемаў 
скончыць навучаньне. Для гэта- 
га, напэўна, спатрэбіцца заклю- 
чэньне адпаведнага 
міждзяржаўнага пагадненьня. 
Делей. Усе сябры нашае 
арганізацы! шчыра імкнуцца 
пасьля заканчэньня ВНУ вяр- 
нуцца на Беларусь. Але яны 
павінны ведаць, што ім будзе 
прадстаўленая магчымасьць 
на дастойную ра- 
, якая б дазваляла поўнась- 


цю вы 

чымасьці. Гэта тым больш важ- 
на, што з расейскага боку ўжо 
зараз ёсьць шмат прапановаў 
--- кваліфікаваныя спэцыялісты 
«нарасхват». 

Калі казаць пра дзейнасьць 
уласна ЗБММ, то І ёсць 
нявырашаныя пытаньні. Напрык- 
лад, Упраўленьне юстыцыі Ма- 
сквы (дакладней, некаторыя 
асобы ў Ім), пачынаючы са 
сьнежня 1991 г., замаруджва- 
юць пад рознымі прыдуманымі 
прычынамі рэгістрацыю Згурта- 
ваньня. На ўсе нашыя запыты 
адтуль даносіцца адкрытая ла- 
янка. Сьмешна сказаць, але 
апошняе, што ім не папабаецца 
-- гэта назва. 


“ ААЛЕШКА, шыня Уп- 


равы Згуртаваньня беларускай: 


моладзі ў Маскве «Пагоня» 


Расеі 


ня ведаюць межаў 


Геапалітычныя інтарэсы Расеі! 
яе сёньняшніх межаў, - так 
ВС Расеі! па міжнародных справах 


«Цяпер вельмі многае 
ўскладняецца тым, што Савецкі 
Саюз быў разбураны, -- піша 
Яўген Амбарцумаў у мас- 
коўскім штотыднёвіку «Мегало- 
лис -- экспресс». -- Гэта было 
зроблена вельмі неабачліва, 

ез прагнозу наступстваў. 
Імкнуліся зламаць таталітарную 
сыстэму, а зьнішчылі вялікую 
дзяржаву. 

Аднаўляць СССР у ягоным 
ранейшым выглядзе, безумоў- 
на, ня мае сэнсу. й 
немагчыма гэта: і на сацыя- 
лізме, і на савецкай сыстэме 
пастаўлены крыж. Нам трэба 
Імкнуцца адрадзіць сапраўды 
вялікую, але дэмакратычную 
дзяржаву.. Для мяне бяс- 


ЛАНДСБЭРГІС -- 
ПРЭЗЫДЭНТ ЛЕТУВЫ? 


Рэфэрэндум аб 
заплянаваны на 
станоўчы вынік, - ял 


Кандыдатам нумар адзін на 


пост назы- 
аца а ня ВС 

л «Саюдзіса» ўтас 
лацаабарс. Лідару пына Е 


цы (былой кампартыі Летувы) 
Альгірдасу Бразаўскасу шлях да 
прэзыдэнцкага крэсла перакры- 
ваецца законам аб дэсаветыза- 
цыі кіруючых органаў, які мяр- 
куецца прыняць у найбліжэйшы 
час. 

Могуць быць перашкоды і ў 
іншых прэтэндэнтаў. Праект за- 
кона аб  прэзыдэнцтве 
ўтрымлівае, у асьці, уз- 
роставы цэнз (гэта выводзіць з 
барацьбы цяперашняга прэм”- 
ера Гедымінаса Вагнорюса 
яму няма 40 гадоў) і цэнз 
аселасьці, які не дае магчы- 
масьці балатавацца дарадцу 


, дасьць хутчэй за ўсё 


І. сас панаў уладзе ў Летуве, які 
ць мясцовая прэса. 


прэзыдэнта ЗША Буша па пы- 
таньнях экалёгіі амэрыканцу 
Валдасу мкус 
між тым сёньня займае трэцяе 
мейсца па рэйтынгу пасьля 
Ландсбэргіса і Бразаўскаса. 


ніне 


выходзяць далёка за рамкі 
лічыць старшыня Камітэта 
Яўген Амбарцумаў. 


спрэчна, што Расея ёсьць 
нешта большае, чым Рас- 
ейская Фэдарацыя ў яе ця- 
перашніх межах. Таму І яе 
геапалітычныя Інтарэсы трэба 
разглядаць куды шырэй, чым 
гэта зафіксавана сёньня на 
мапах. 

Зыходзячы з гэтага, мы і 
зьбіраемся будаваць сваю кан- 
цэпцыю ўзаемадачыненьняў з 
блізкім замежжам. Апорным яе 
пунктам я лічу абарону 
інтарэсаў суграмадзян і мак- 
сымальную рэалізацыю нацыя- 
нальна-дзяржаўных інтарэсаў. 
Гаворка Ідзе не аб умяшаньні 
ў чужыя справы, а пра абарону 
правоў чалавека. І наш парля- 
мант не зьбіраецца мірыцца з 
тым, што правы рускіх, напрык- 
лад, у Прыбалтыцы парушаюцца 
прынятымі там законамі... 

Толькі ня трэба разумець 
нашую стратэгію спрошчана: 
ла для Расеі І любым чынам. 

апрыклад, Крым. Я лічу, што 
спрэчная паўвыспа І гістарычна, 
і псыхалягічна зьяўляецца част- 
каю Расеі. Але ня ўводзіць жа 
войска, каб «адцяпаць» 
ва Украіны?! Трэба пе- 
рамовы. І калі рэфэрэндум 
пакажа, што крымчук!і патрабу- 
юць стварэньня незалежнай 
рэспублікі, што ж...» 





Нямеччына -- Беларусь 


Галоўная ўправа Інстытута імя Гётэ ў Мюнхене 
(Баварыя) выказала намер утварыць сваю філію ў Менску. Як 
вядома, Інстытут займаецца прапагандаю нямецкае мовы й 


культуры ў сьвеце. 


Фабрыка печыва «Бальзэн» (Гановэр, Ніжняя Сак- 


сонія) паведаміла, што маецца 


адкрыць сваю фірмовую краму 


ў Менску. «Бальзэн» плянуе таксама пабудаваць на Беларусі 


кандытарскую фабі 
Авіякампанія 


ку. 
«Гамбург зарлайнз» (Гамбург) рас- 


пачынае рэйсы па маршруце Гамбург-Менск. 

ЗА МЯЖОЙ 


со СВАБОРА 


французскія 


АКТУАЛІІ 


а павуціная свастыка 
ўезьдзе ў краіну? 


ншаземцы трапляюць на Бе- 

ларусь па чыгунцы і на аўта- 
мабілях. На Берасьцейскім вак- 
зале іх сустракае адліты ў 
мэтале надпіс: «В.И.Ульянов 
(Ленин) в июле 1900 г. по пути 
в эмиграцию проезжал станцию 
Брест». Шыльда зьявілася якіх 
пяць гадоў таму як трыумф 
пошукаў дактароў партнавук і 
энтузыястаў-адзінак: словы І 
справы правадыра дазвалялася 
толькі цытаваць, таму дасьледчы 
імпэт рэалізаваўся на такіх 
вось адкрыцьцях з жыцьця па- 
сажыраў І! клясы. На шыльдзе, 
аднак, памылка: Ульянаў праяз- 
джаў праз станцыю Брэст- 
Літоўск. Напачатку 1918 году, 
заключыўшы мір зь немцамі І 


грошы ў эканоміку Нямеччыны, калі г 
дзяржаўных установах, на плошчах стаялі 
помнікі фюрэру ды віселі ягоныя партрэты, 


Ці многія амэрыканскія, ангельскія, 
ізнэсмэны сталі б укладаць 


там у 


сустракала на 


свой берасцейскі транзыт. Ха- 
ця сёньня, варта па мосьце 
перайсьці ў горад, як узьнікае 
сумненьне: ці не саскочыў тут 
зь цягніка? 13 красавіка ля 
помніка правадыру ў цэнтры 
горада завіхаўся тузін цётак у 
ваднолькавых мышыных халатах 
Што, цёткі, усё яшчэ 
кветачкі яму садзіце? -- зачапіў 
я кабетаў. 

-- Чаму гэта «яму»? Мы для 
горада стараемся, каб прыгожа 
было, -- кажа адна з работніц. 
Адказ мне спадабаўся, хаця 
напярэдадні, у дзень касманаў- 
тыкі, на клюмбе перад помнікам 
двойчы герою Клімуку ані 
сьмецьця не прыбралі, ані бу- 
кеціка не паклалі. Але адкуль 


- А што, жанчынкі, Гітлеру 
садзілі б кветкі? -- зноў запы- 
таўся я 

-- Не, Гітлеру не! -- адка- 
зала адна 
Сказалі б -- садзілі б і 
Гітлеру, -- махнула рукой другая 

Цёткі загаманілі! «Гэта 

гістарычны помнік». «Які ён 
гістарычны -- пры мне ставілі, 
у 1959.-м!..» 
Не, трэба, вядома, 
зьняць, -- падвёў вынікі дыскусіі 
кіроўца палівальнай машыны. - 
Леніна -- зьняць, але пастумэнт 
пакінуць і каго іншага паставіць 
Можа, Энгельса? 
зьвярнуўся ён да мяне. 

І, не чакаючы адказу, 
цягнуў руку 

-- Глядзі, што бабы ў клюм- 
бе знайшлі! 

На далоні ляжаў медны пятак 
1861 года выпуску -- года, калі 
мая прабабка была вызвалена 
з-пад прыгону і стала, як ёй 
сказалі, вольнай. Прабабка яш- 
чэ жыла, калі ў Берасьці ставілі 


пра- 


» СВАБОРА 


лёгка аддаўшы ім Беларусь, 





пачынаць упрыгожваць 


наўрад ці пасажыр успомні пэўна ж, вырашалі ня цёткі 


Горад, помнік вечна жывому, І да 


«Мы заклікаем кожнага, 
каго трывожыць небясьпека нэабальшавізму, 


далучыцца да нас» 


ЗВАРОТ Апазыцыі Вяр 


хоўным Савеце Беларусі, 


грамадзка-палітычных арганізацыяў, партыяў і рухаў 
да грамадзянаў Рэспублікі Беларусь, да ўсіх народаў -- 


ахвяраў камуністычнага 


Шаноўныя суайчыньнікі, браты і сёстры 
іншых краёў! 

Злачынствы, учыненыя камуністычным рэжымам 
Савецкай імпэрыі ад путчу 1917 г. да путчу 1991г. 
пераўзыходзяць злачынствы нацысцкай Гэрманіі 
Ад гэтага дэманічнага рэжыму пацярпелі ўсе 
народы сьвету. Толькі на тэрыторыі былога 
Савецкага Саюзу ад камуністычнага тэрору загінула 
больш як 60 млн. чалавек, Насельніцтва Беларусі 
зараз складае толькі палову таго, якое магло б 
быць пры натуральным шляху разьвіцьця. 
Улічваючы, што дзе! фашысцкай Гэрманіі, ана- 
лягічныя бальшавіцкім, ужо аб'яўленыя злачын- 
ствамі супраць чалавечнасьці. а Нямецкая нацыя- 
наль-сацыялістычная рабочая партыя, СС, гестапа 
-- злачыннымі арганізацыямі, -- неабходна юры- 
дычна прызнаць злачынствы, арганізаваныя баль- 
шавіцкай партыяй, -- злачынствамі супраць чала- 
вечнасьці, якія ня маюць тэрміну даўнасьці 
Камуністычную ідзалёгію (вучэньне аб клясавай 
нянавісьці й дыктатуры пралетарыяту) неабходна 
прызнаць злачыннай ідэалёгіяй І асудзіць яе. 

Мы падтрымліваем ініяцыятыву Нацыянальна-дз- 
макратычнай партыі Беларусі аб правядзеньні 
міжнароднай канфэрэнцыі па падрыхтоўцы 
Міжнароднага суда па фактах бальшавіцкіх зла- 
чынстваў супраць чалавечнасьці І заклікаем гра- 
мадзян Беларусі прыняць удзел у аргкамітэце па 
яе ажыцьцяўленьні. Адзначым, што ў многіх 
краінах сьвету такая праца ўжо вядзецца. 

Прапануем наступныя кірункі дзейнасьці 

1. ІДЭАЛЯГІЧНЫ. 

Ідэалёгія, якая грунтуецца на кульце гвалту. 
павінна быць прызнаная злачыннай. Вось толькі 
некалькі гвалтоўных акцый, якія зроблены і 
ўхвалены камуністычнай ідэалёгіяй: альшавіцкі 
пераварот 1917 года, незаконная экспрапрыяцыя, 
дыктатура пралетарыяту... Увесь шлях камунізму 
-- гэта шлях падаўленьня свабоды асобы, шлях 
ператварэньня чалавека ў паслухмянага бяспраў- 
нага раба, манкурта. Злачынствы бальшавізму, які 
натхняўся камуністычнай ідэалёгіяй, прывялі да 
жудасных вынікаў як у Савецкім Саюзе, так І ў 
акупаваных Ім іншых дзяржавах сьвету. Бальшавікі, 
па сутнасьці, зьдзейсьнілі духоўны І фізычны 
генацыд над многімі народамі 

Дзеля папярэджаньня рэцыдыву бальшавізму ў 
якіх бы ні было формах неабходна разгледзець 
пытаньне аб тым, каб прапаганда вучэньня аб 
дыктатуры пралетарыяту і клясавай нянавісьці ў 
Рэспубліцы Беларусь, а таксама ў заканадаўствах 
дзяржаваў усяго сьвету (у выпадку міжнароднага 
разгляду гэтай справы), была прыроўнена да прапа- 
ганды вайны, расавай І нацыянальнай нянавісьці 


2. ДЗЕЙНАСЬЦЬ КАМУНІСТЫЧНЫХ 


зь 


СТР УКТУР. 
Неабходна асудзіць КПСС, КПБ, КДБ ды іншыя 
арганізацыі гэтага кірунку як злачынныя ар- 


ганізацыі, як структуры дзяржаўна-партыйнай мафіі 
ці бандытызму. Яны павінны быць забароненыя 
бяз права аднаўленьня дзейнасьці на бес- 
тэрміновы час аб папярэдзіць магчымасьць 
адраджэньня камуністычных арганізацый пад лю- 
бымі іншымі назвамі, трэба выдаць закон аб 
забароне арганізацыяў, дзейнасьць якіх грунтуецца 
на камуністычнай ідэалёгіі 


3. АРГАНІЗАТАРЫ Й ВЫКАНАЎЦЫ 
КАМУНІСТЫЧНАГА ГВАЛТУ. 

Учынкі асобаў, супраць якіх ёсьць сьведчаньні 
складу злачынства супраць чалавецтва, павінны быць 
вызначаны моваю міжнароднага права. Таму ў 
Міжнародны трыбунал павінен быць перададзены 
сьпіс гэтых асобаў, а матар'ялы па фактах злачын- 


стваў - для перадачы ў суды пацярпелых краін. 


Зразумела, гэта не датычыць радавых ка- 
муністаў, якія павінны быць вызваленыя ад 
крымінальнай адказнасьці за дзеяньні РКП(б) 

тэрору 
ВКП(б) КПСС ды іншых кампартый. Трэба дараваць 
ім вольны ці міжвольны саўдзел у справах, 
маштабы й характар якіх у поўнай меры сталі 
зразумелы толькі цяпер. Мы заклікаем да 
міласэрнасьці ў дачыненьні да тых, хто рабіў 
камуністычныя злачынствы, не ўсьведамляючы 
гэтага, І хто ўсьвядоміў гэта цяпер. Але ўсім ім 
патрэбна пакаяньне, хоць перад самім сабой. 

4. РЭЕСТР БАЛЬШАВІЦКІХ 

ЗЛАЧЫНСТВАЎ. 

Неабходна скласьці як мага больш поўны сьпіс 
злачынстваў, учыненых бальшавізмам і камунізмам 
навогул. Сярод іх наступныя: 

-- гвалтоўны захоп улады Шляхам ваеннага пера- 
вароту; 

-- разьвязваньне грамадзянскай вайны і тэрору; 

-- гвалтоўная калектывізацыя; 

-.- масавыя рэпрэсіі 20х -- 50-х гадоў; 
развал прамысловасьці і сельскай 


гаспадаркі, 


ператварэньне некалі ўрадлівых зямель у няжыцьця- . 


дайныя тэрыторыі; 

-- разьвязваньне разам з нацыстамі 2-й сусьветнай 
вайны; 

-- захоп Прыбалтыкі; 

-- усталяваньне савецкага панаваньня над народамі 
Усходняй Эўропы; 

-- халодная вайна; 

экалягічная катастрофа: 

злачынная вайна супраць афганскага народу: 
-- Чарнобыльская катастрофа; 

зьдзек з рэлігіі і маральнасьці, што прывяло да 
росквіту амаральных І антыхрысьціянскіх рысаў у 
чалавеку, 

-- вынішчэньне культуры, мовы, гістарычнай памяці 
І нацыянальнай сьвядомасьці беларускага ды іншых 
народаў, што трапілі пад бальшавіцкае ярмо. 

Гэты сьпіс можа быць падоўжаны 

Мы цалкам усьведамляем цяжар І далікатнасьць 
узьнятых пытаньняў і заклікаем кожнага, каго трывожыць 
небясьпека нэабальшавізму, далучыцца да нас. 

Мы зьвяртаемся да ўсіх партыяў ! рухаў, да ўсіх, 
хто падзяляе нашу заклапочанасьць, аб'яднацца і 
стварыць дзеяздольны аргкамітэт для правядзеньня 
міжнароднай канфэрэнцыі як першага кроку да 
Міжнароднага трыбуналу па фактах камуністычных 
злачынстваў супраць чалавечнасьці. Задача канфэрзн 
цыі -- выяўленьне сацыяльных і духоўных прычын, 
што прывялі да магчымасьці гэтых злачынстваў, 
вызначэньне іх сутнасьці, цяперашніх і будучых 
вынікаў для нашага народу. 

Асноўная мэта будучага Міжнароднага трыбуналу 
- ня помста, ня новыя ахвяры, не каменяваньне 
грэшнікаў, а падвядзеньне рысы, найперш юрыдыч- 
най, пад усімі злачыннымі скрыўленьнямі шляхоў 
гісторыі, без чаго немажліва сапраўднае пакаяньне, 
трывалая гармонія паміж людзьмі, прыродай і Богам. 


ЖЫВЕ БЕЛАРУСЬ! 
У Менску 30 сакавіка 1992 г. 


Старшыня Апазыцыі БНФ у Вярхоўным Савеце 
Беларусі Зянон ПАЗЬНЯК 
Намесьнік старшыні БНФ Юрась ХАДЫКА 
Старшыня Нацыянальна-дзмакратычнай партыі 
Беларусі Анатоль АСТАПЕНКА 

Старшыня Беларускай сялянскай партыі 
Яўген ЛУГІН 


Сустаршыня-каардынатар Беларускай 
Хрысьціянска-дэмакратычнай злучнасьці 
Пятро СІЛКА 
Прэзыдэнт Міжнароднай асацыяцыі беларусістаў 
Адам МАЛЬДЗІС 


Старшыня Вольнага прафсаюзу «Рабочая 
салідарнасьць» Анатоль МАЦЬВЕЕНКА 
Старшыня Аб'яднанай дэмакратычнай партыі 
Беларусі Алесь ДАБРАВОЛЬСКІ 


«Вечна жывы» ўсіх перажыве? 


скону дзён шкадавала тыя 10 
гектараў сваёй зямелькі, што 
верныя ленінцы забралі ў кал- 
гас. Пятак быў цэлы, пачысьціць 
-- і зазьзяе, здавалася, тымі ж 
ідэаламі, шо і ў 1861-м: зноў 
пачынаецца вызваленьне з-пад 
прыгону, толькі рабы ўжо не 
адныя сяляне, а ўвесь народ. 
Таму, відаць, вызваленьне ідзе 
цяжэй 

заду за Леніным, мэтрах у 

150-ці, ветрык калыхаў бел- 
чырвона-белы сьцяг над дахам 
былога будынка абкама КПБ, 
цяпер гарвыканкама.  Га- 
радзкія ўлады ўехалі сюды толькі 
два тыдні таму, і мясцовая прэса 
разьнесла чарговую партыйную 
таямніцу: у кабінэце першага 
сакратара знойдзена ванна! 

Мне ўзгадаліся аповяды пра 
колішняга сакратара Варашы- 
лаўградзкага абкама партыі, які 
на пачатку 1970-х ня толькі 
купіў чэмпіёнскія мэдалі мясцо- 
вай футбольнай камандзе «За- 
ря», але, кажуць, нават купаў 
камсамолак у ваньне з мала- 
ком. Малако тое нібыта потым 
прадавалі ў крамах. 

Захацелася сваімі вачыма 
глянуць на легендарную партый- 
ную купель, але старшыня гар- 
выканкама Венчаль зьехаў на 
адпачынак і ключ ад кабінэта 
зьвёз з сабой. Так растлума- 
чыла мне сакратарка. Яна на- 
малявала прыкладную схему 
разьмяшчэньня пэрсанальнай 
прыбіральні першага сакратара 
з ваннай, заўважыўшы пры 
гэтым, што «ванна маленькая і 
мыцца там можна толькі се- 
дзячы». 

-- У мяне дома большая, - 
рэзюмавала сакратарка. 

Нашто Яфрэму Сакалову на 
6-м паверсе абкама спа- 
трэбіўся сумесны санвузел? 
Пэўна ж. не гуркі саліць. Але, 





на: мяса-малочныя 
дасягненьні вобласці, варыянт 
з камсамолкамі малаверагод- 
ны. Яфрэм Яўсеевіч вызначыўся 
суровасьцю твару, і пры ім 
абласны драмтэатр не ась- 
меліўся б, як цяпер, у ленінскія 
дні, паказваць усялякае распу- 
ства пра Лаліту ды «начных 
бабачак». Паказвалі б у леп- 
шым выпадку ў меру крамоль- 
нага Міхаіла Шатрова: «Сінія 
коні на чырвонай траве». Ду- 
маю, што гэта першы сакратар 
мог дазволіць, бо часам не 
цураўся адважных жэстаў. Хто 
не памятае, як два гады таму, 
калі плошча перад Домам ура- 
да скандзіравала лоўкае «Да- 
лоў -- Сакалоў», Яфрэм Яўсе- 
евіч на адным зь мітынгаў 
раптам ахвяраваў 5 рублёў у 
скарбонку БНФ. 

А ці праўда што 
Сакалова таемна зьбіраюцца 
камуністыя? распытвалі 
цікаўныя берасьцейцы,”“ -- А 
дача Дземяньцея згарэла, бо 
дзеля канспірацыі засядалі пры 
сьвечцы і забыліся патушыць?, 

-- Ня ведаю, --кажу, -- Калі 
дзе і зьбірацца бальшавікам, 
дык лепш за Берасьце месца 
цяжка адшукаць. 

У гарвыканкаме навед- 
вальнікаў сустракае вялікі бюст 
Ільліча ў холе, з усіх сьценаў 
хмурыцца вечна жывы 

-- «Пагоню» толькі замовілі, 
Вырабяць -- павесім, за- 
пэўніла Тамара Суворава, 
кіраўнік справамі гарвыканка- 
ма, седзячы пад драўляным 
пано з правадыром 
Што ківаць на 
правінцыйны гарсавет -- хіба ў 
Менску лепш? -- пярэчыў зна- 
ёмы каапэратар-кнігавыдавец 
Езыдзіў у Міністэрства 
інфармацыі, дык у прыёмнай І 
кабінэце самага вашага бела- 
рускамоўнага міністра, Бу- 
тэвіча, ані згадкі пра дзяржаў- 
ную ўстанову, пачуваў сябе як 
у райкаме КПБ: вісіць Ільлічок, 
Знакі яны адзін аднаму пада- 
юць, ці што? 


нягледзячы 


здымак Яўгена Пясецкага 


Ме5 травень 1992 


Ф Інтэрнэт-версія: КатипіКкаі.ога 2010 


ь берасьцейскага гарвыкан- 

кама я зноў выйшаў да 
помніка Леніну. Цётак ужо не 
было, Нейкі дзядзька ў скура- 
ной куртцы, з гальштукам і 
партфэлем ушчуваў рабочага, 
яўна нападпітку, які спрабаваў 
ці то замазаць, ці памыць швы 
на пастамэньце 

-- Позоришь Ленина! 
абураўся чалавек з партфэлем, 
гледзячы, як дзядзька коўзаец- 
ца на мокрых гранітных плітах 
ды чапляецца за п'едэстал 

Левай рукой Ільліч нэрвова 
камечыў кепку, а правай паказ- 
ваў куды ісьці акурат на 
касьцёл Узьдзьвіжаньня Сьвято- 
га Крыжа, У «Саюздруку» по- 
бач я пабачыў І купіў паштоўкі 
з надпісам па-беларуску «Са 
святам Вялікадня!». А на зва- 
роце чорным па беламу на- 
друкавана: «Министерство свя- 
зи СССР. 1992 год», І марка 
-- пошта СССР, гэрб, серп ды 
молат. Яшчэ раз угледзеўся -- 
усё правільна: СССР, 1992-гі 
Такое можа быць хіба ў Бе- 
расьці... 

Мясцовая ленініяна ўжо са- 
ма лезла ў вочы. У кніжнай 
краме на рагу вуліц Пушкінскай 
і К.Маркса я налічыў ажно 21 
паліцу пад творамі клясыкаў 
рэўтэдорый. У сьпісе сьвежых 
паступленьняў значыўся зборнік 
«На пути к рыночным отноше- 
ниям. В.ИЛенин о НЭПе» 
М.Политиздат, 1991 г.» Крама 
«Іскра» замовіла 9 экзэмпля- 
раў. 


Не прыгадаеце, калі 
апошні раз у вас куплялі творы 
Леніна, зьвярнуўся я да 
касіркі. 

--- На: мінулым тыдні 4-ты 
том, і сёньня трохтомнік 

--А які ўзрост? 

--- Перадпэнсійны. Увогуле, 
Леніна харашо бяруць, - за- 
ключыла іскраўка. 

Я выйшаў з кнігарні і ў 
роздуме, куды б пайсьці, агле- 
дзеўся. Перад прысадам СШ 
Геі, ззаду касьцёла, зьзяў сьве- 
жа пафарбаваны на серабро 
бюст вечна жывога. Рук у 
бюста не было, але прасачыўшы 
за позіркам, лёгка было ўста- 
навіць, што Ільпіч неадрыўна 
ўказвае на шыкоўныя дзьверы 
пад сьціплай шыльдай «Каньяч- 
ная». Гэты заклік знайшоў у 
мяне поўнае разуменьне, але, 
відаць, мясцовым нэпманам не 
дастаўся ніводзін зь дзевяці 
экзэмпляраў ленінскага вучэнь- 
ня пра рынак: дзьверы былі 
па-лігачоўску наглуха забітыя. 

Зь ператоленай смагай я 
пашпацыраваў куды вочы гля- 
дзяць далей па вуліцы 
К.Маркса, у бок былой сына- 
гогі, дзе па-ранейшаму круцяць 
кіно і мясцовая публіка ў знак 
пераемнасьці не здымае на час 
сэансаў шапак, як у юдэйскай 
сьвятыні. На адным з дамоў 
мармуровая дошка паведамляе, 
што тут жыў член КПСС з 1917 
года, на суседнім -- Э 
кіраўніцтва рэвалюцыйнай ба- 
рацьбой, якое ажыцьцяўляла 
мясцовая арганізацыя РСДРП 
у 1900 годзе. 

Рост колькасьці 
ўдзельнікаў штурма Зімняга і 
несуноў бервяна зь Леніным 


удалося спыніць спэцыяльным 
загадам інстытут марксыз- 
му-ленінізму перастаў разгля- 
даць новыя заявы, як, скажам, 
фізыкі не прымаюць вына- 
ходнікаў вечнага рухавіка. Дык 
працэс перакінуўся на ар- 
ганізацыі, тлумачылі мне 
нечаканае зьяўленьне групы 
РСДРП пад час праезда паса- 
жыра Ульянава праз 
Літоўск 

А калі б пасажыр сьледаваў 
на ўласным аўто -- цяжка ий 
падумаць, што было б. Маўза- 
лей бы стаяў сёньня ў Бе- 
расьці. У крайнім выпадку, яго 


філія. Чарга была б як на 
Варшаўскі мост, і сан- 
эпідэмстанцыя час ад часу 


закрывала б яго на дэзактыва- 
цыю, а камуністыя перадавалі 
адзін аднаму чуткі пра частко- 
вае абнаўленьне экспазіцыі, 
пра абмен з Маўзалеем што 
на Краснай плошчы. 

г А АІ!!.. так 

сустракае тых, хто ўязджае 
ў Берасьце з Варшаўскага 
моста, фрэска над прахадной 
электрамэханічнага канцэрна: 
жахлівая галава застылага ў 
немым крыку мужыка 
Прысьніш -- не прачнешся. Пад 
ім, зьлева, справа, насупраць 
--- леніны, сярпы ды малаткі, 
вымпелы з зорачкамі, Завяршае 
апакалітычную карціну мэталё- 
ва-фанэрная канструкцыя мэт- 
раў на 20, з надпісам «СССР» 
г сьцягамі былых савецкіх рэс- 
публік. Уперадзе ўсе шыльды, 
ад банка да КДБ, ад былога 
аграпрама да школ, стракацяць 
абрэвіятурай неіснуючай 
імпэрыі і яе правінцыі, вітрыны 
крамаў на цэнтральных бульва- 
рах упрыгожваюць цытаты «Все 
обцество должно превратиться 


в единый кооператив трудяцих- 


ся. В.И.Ленин». Нават у валют- 
най «Бярозцы» вам прапануюць 
на даляр двух Ленінаў на фоне 
чырвонага сьцяга альбо трох, 
але бяз фону. 

«Нашым нашчадкам каст- 
рычніка няма сэнсу гаварыць 
пра мільёны ахвяраў ленінізму 
-- усё яны чулі, ды, сьлепаглу- 
ханямыя, самі зьяўляюцца ах- 


вярамі. І калі 5 на іх ня 
дзейнічаюць людзкія аргумэнты, 
можа звонкая манэта пры- 


мусіць задумацца над пытань- 
нем: ці многія амэрыканскія, 
ангельскія, французскія 
бізнэсмэны ўклалі б капітал у 
пасьляваенную Нямеччыну, калі 
б там помнікі фюрэру засыпалі 
жывымі кветкамі, а свастыка 
ўпрыгожвала дзяржаўныя ўста- 
новы? 

ам, ля помніка пасажыру, я 

падкінуў у паветра медны 
пятак 1861 года -- года вы- 
зваленьня рабоў, і ён, звонка 


Брэст- ] 





“Ю.Хадыка: Насьпеў Час 
гаварыць з Ватыканам 


Намесьнік Старшыні БНФ адказвае на пытаньні нашага карэспандэнта 


-- Спадар Хадыка, вядо- 
ма, што ў час існаваньня 
СССР Ватыкан вёў размову 
з Масквой. Цяпер жа, калі 
імпэрыя развалілася, на- 
сьпела неабходнасьць  не- 
залежнай Беларусі  ўсталя- 
ваць прамы кантакт паміж 
Менскам і Апостальскай 
Сталіцай. Як вы думаеце, ці 
не адчуваецца зараз пэўны 
вакуум у вадносінах паміж 
Ватыканам і Беларусьсю? 

--- Справядлівыя заўвагі 
Сёньня. як і раней, калі існавалі 


/ сувязі паміж Ватыканам І Маск. 


/ стальскаю Сталіцай. 





/ цыяналізаваць беларускі 


вой, адсутнічаюць непасрэдныя 
сувязі вернікаў беларусі з Апо- 
еларусь -- 

полірэлігійная краіна, дзе ёсьць 
ня менш за чатыры 
хрысьціянскія веравызнаньні 
Уніяты і каталікі падпарадкоўва- 
юцца ў рэлігійных справах Гапу 
Рымскаму. На жаль, тая кан- 
фэсійная сыстэма, якая была 
навязана беларускаму народу 
пасьля таго, як Беларусь трапіла 
каляніяльную залежнасьць ад 
асеі, парвала гэтыя сувязі. Тра- 
дыцыя непасрэдных кантактаў 
паміж беларускімі вернікамі І 
Апостальскай Сталіцай была па- 
рушана. Зараз, калі Беларусь 
атрымала незалежнасьць і сувэ- 
рэнітэт, вельмі насьпела патрэба 
аднаўленьне такіх кантактаў 
Асабліва таму, што веравызнаў- 
чае пытаньне ў свой час было 
скарыстана для таго, каб дэна- 
народ. 
Веравызнаўчая прыкмета была 
атаясамлена з нацыянальнаю. Па- 


(чынаючы з ХІХ стагодзьдзя, на- 
І шаму народу ўдоўблівалі ў гала- 





падскочыўшы на граніце, весе- ] 


ла пакаціўся прэч ад бронза- 
вага статуя. Як пісаў папулярны 
драматург -- спэц па Леніну, 
-- далей, далей, далей, ! чым 
далей тым лепш. Іначай 
пасьля такога Берасьцейскага 
міру зь мінулым, зноў будуць 
сінець коні, і трава зноў па- 
чырванее. Малаапэтытны пача- 
стунак, нават пасьля 
велікоднага паста 

Аляксандр ЛУКАШУК 


ву, што каталік заходняга абраду 
гэта паляк. Уніят -- гэта 
проста “праваслаўны, які заблы- 
таўся ў веравызнаўчых пытань- 
нях. Вядома ж, што унія была 
скасавана і большасьць вернікаў 
перахрышчана і пераведзена ў 
расейскую праваслаўную царкву 
У мяне такое ўражаньне, што 
гэта пасьлядоўная, упартая 
палітыка дзнацыяналізацыі пасту- 
пова была ня тое што ўхвалена 
а зь ёю прымірылася Апосталь- 
ская Сталіца 

Зараз мы стаім перад вельм 
цяжкім пытаньнем. Сутнасьць 
яго ў тым, што Беларускі Народ- 
ны Фронт вельмі ясна разумее 
выйсьці з сацыяльнага, эка- 
намічнага крызысу без адра” 
джэньня рэлігіі! немагчыма. Ра- 
зам з тым, калі мы будзем 
адраджаць рзлігію ў навязаных 
нам умовах, то будзем тольк 
спрыяць далейшай дзнацыя: 
налізацыі нашага народа. Бо дз 
нас едуць ксяндзы з Польшчы 
(дзякуй ім за гэта). Але сярод 
іх мала тых. хто разумее неаб 
ходнасьць пераводу багаслужбаў 
на беларускую мову. Яны выву- 


[чаны так. Таму, можа, і шчыра 


сьцьвярджаюць, што багаслужбы 
павінны весьціся на Беларусі 
толькі для тых людзей, якія 
лічаць сябе палякамі. Але нават 
элемэнтарная палітыка паказвае, 
што пытаньне тут больш склада- 
нае. Калі ў нас па перапісе ня 
больш за паўмільёна палякаў, то 
каталікамі заходняга абраду на- 
зываюць сябе каля двух мільёнаў 
жыхароў нашай рэспублікі. 
Відавочна, што неабходна 
стварэньне самастойнай белару- 


скай каталіцкай епархіі, але ня 
польскай арыентацыі. Зараз жа 
мы маем каталіцкую епархію 


толькі для таго насельніцтва Бе- 
ларусі, якое лічыць сябе паля- 
камі. А беларусы-каталікі заста- 
юцца без усялякай падтрымкі І 
магчымасьці рэалізаваць свае ду- 
хоўныя памкненьні. Больш таго, 


я неаднаразова сутыкаўся зь 
людзьмі якія кажуць “я агі 
беларус», «я -- беларуска», нам 


прыслалі ксяндза, І я вельмі хачу 
хадзіць у касьцёл, бо да гэтага 
дзесяткі год не было такой 
магчымасьці, Відавочная небясь 
пека; калі будзе захоўвацца та- 
кое становішча, то справа нацы- 
янальнага адраджэньня І аднаў- 
леньня традыцый беларускай 
культуры сутыкнецца зь вялікімі 
цяжкасьцямі. 

Тое ж самае датычыць ц 
уніятаў. Пасьля 150 гадоў разбу- 
рэньня, прасьледваньня прый- 
шоў час, калі уніяцкае веравыз- 
наньне адраджаецца на Бела- 
русі. Зьявілася шмат суполак, 
якія пакутуюць больш, чым 
іншыя вернікі, таму што нашы 
дзяржаўныя ўлады не даюць ім 
храмаў, нягледзячы на тое, што 
на Беларусі большасьць храмаў 
была пабудавана уніятамі, нас 
няма свайго уніяцкага епіскапа. 
Гэта справа вырашаецца вельмі 
марудна. Мы хацелі б атрымаць 
з боку Апостальскай Сталіцы і 
разуменьне гэтай сытуацыі І пад- 
трымку ў пераадоленьні цяж- 
касьцей. Бо без ксяндзоў, сьвя- 
тароў уніяцкага абраду, суполкі, 
якія паўсталі, вельмі хутка мо- 
гуць распасьціся. Людзі ня змо- 
гуць доўга зьбірацца па хатах, 
па розных кутках у грамадзкіх 
будынках, ня маючы сьвятароў. 

Таму мы лічым. што цесныя 
кантакты з Апостальскаю 
Сталіцаю. папскім пасадам 
вельмі неабходныя для Беларусі, 
і было б пажадана, каб 
Міністэрства замежных справаў 
хутчэй наладзіла такія сувязі. 

-- Дарэчы, да гэтага часу 
ўладамі не прызнаны ар- 
цыбіскуп Казімер Сьвёнтак. 
Ці можна разглядаць гэты 
факт як націск на Ватыкан? 

Я крыху ё курсе гэтых 
спраў. Казімер Сьвёнтак пару- 
шыў нейкія пункты дыпляматыч- 
нага пратаколу, да кагосьці не 
зьявіўся і стварыў у свой час 
фармальную падставу для не- 
прызнаньня. Аднак я думаю, што 
сутнасьць праблемы больш глы- 
бокая. Тыя органы, якія ў нас 
даюць дазвол на рэлігійную 
дзейнасьць, маюць усё тую ж 
старую камуністычна-намэнкля- 
турную прыроду, якая арыента- 
валася заўсёды на падтрымку 
Расейскай праваслаўнай царквы 
Гэтая царква фактычна зьяўляец- 
ца нас, як гэта ня прыкра 
дзяржаўнай царквою, яна суст- 
ракае падтрымку на ўсіх узроў- 
нях савецкай улады. 

Я асабіста даўно ведаю 
Казімера Сьвёнтака. вельмі ад- 
данага сваёй справе чалавека, і 
думаю, што ягонае непрызнань- 
не памылковае. Арцыбіскуп 
большую частку свайго жыцьця 
пражыў на Беларусі, нягледзячы 
на тое, што сам ён паляк, добра 
ведае тутэйшыя ўмовы І сытуа- 
цыю. Было б лепш, каб яго 
зацьвердзілі а не прысылалі 
новага біскупа І не выбіралі з 
тых маладых ксяндзоў, якія год- 
два назад прыехалі з Польшчы 
Я думаю што гэта памылка з 
боку нашых афіцыйных уладаў, а 
канфлікт заснаваны на фармаль 





Хоць у атэісты падавайся 


18-19 красавіка 
Варшаўскае тэлебачаньне 
паказала фільм пра 
арцыбіскупа Магілёўскага І 
Менскага Казімера 
Сьвёнтака. 

Безумоўна, чалавек гэта за- 
служаны: сядзеў у бальшавіцкіх 
лягерох, самаахвярна ратаваў 
Франьцішканскі касьцёл у 
Пінску. Аднак прыслухаймася да 
ягоных словаў у тэлефільме. 
Аказваецца: касьцёл ад 
зьнішчэньня абараніла «жменька 
палякаў», у Пінску жывуць «ка- 
тапікі-палякі», сам выгляд горада 
«польска-каталіцкі», уратаваныя 
старыя могілкі таксама «польска- 
каталіцкія»,., Атрымліваецца, што 
ўсе астатнія могілкі: царкоўныя 
І цывільныя - рускія, бо на 
помніках расейскія надпісы?. 
Зрэшты, ужываючы падвойны 
назоў  «каталікі-палякі», біскуп 
нібы пакідае надзею на тое, што 


існуюць на Беларусі й іншыя 
каталікі. 
Аднак надзея неўзабаве 


зьнікае, бо пра іншых каталікоў 
мы так нічога й не даведваемся, 
І нават нябожчыкі зь беларускіх 
магнацкіх родаў, такіх, як 
Скірмунты, Бутрымовічы, спачыва- 
юць, аказваецца, таксама на 
«польскіх» могілках, 

Далей -- болей, Паказваючы 
на дасланыя з Польшчы кніжкі, 
якімі! запоўнены ягоны пакой, 
ксёндзбіскуп разгортвае плян 
праграму пашырэньня пальшчызны 
«на гэтых тэрыторыях». Ува ўсіх 
польскіх асяродках павінна быць 
уведзена польскае навучаньне: для 
дзяцей -- школы, для дарослых 
-- курсы. Паўсюдна павінны быць 
створаны «ваяводзкія, павятовыя» 
ды іншыя (драбнейшыя) аддзелы 
Саюза палякаў. Паводле ксяндза- 


біскупа, трэба актыўна высылаць 
моладзь У Мальйкў Я проста На 


вучобу, а «каб набіраліся поль- 
скага духу і патрыятызму» для 
таго, «каб маглі арганізаваць тут 
польскі рух». Скончыў ён сло- 
вамі: «Я -- паляк!» 

Усё гэта было б не настолькі 
дзіўна чуць, каб выказваўся які-не- 
будзь дзяяч польскага руху. Але 
ж гаварыў служка Божы І зусім 
не пра веру. не пра хрысьціянства! 
Атрымліваецца, што гэты чалавек 
разумее сваю місію не як патранат 
над беларускімі каталікамі, а -- 
над польскай нацменшасьцю, да 
якой вялебры айцец, выходзіць, 


залічвае ўсіх каталікоў... А гэта ўжо, 


працяг палітыкі польскіх уладаў, 
якая чынілася імі ў Заходняй 
Беларусі. Заўважу: палітыкі, варо- 
жай дпя дзяржаўнасьці Рэспублікі 
Беларусь. 

Калі Гарадзенскі і Менскі, 
біскуп Тадзвуш Кандрусевіч быў 
раптам пераведзены ў Маскву, у 
колах беларускай інтэлігенцыі ад- 


разу загаварылі пра тое, што яго 
«папросту выслалі». Некаторыя 
тлумачылі, што ён усё ж атрымаў 
павышэньне І мае цяпер пад сваёй 
юрысдыкцыяй усіх каталікоў Эўра” 
пейскай часткі былога Саюза. Ад- 
нак асоба К.Сьвёнтака лішні раз 
нагадвае нам, што й высылкі 
бываюць ганаровымі... Т.Кандру- 
севіч. ураджэнец мястэчка Адэльск 
Гарадзенскага раёна, не адразу, 
але ўсьвядоміў сваю ролю не як 
адраджэньне на Беларусі «поль- 
скага касьцёлу. а як вяртаньне 
вернікаў ва ўлоньне каталіцкай 
царквы. Разам з гэтым зьявілася 
магчымасьць і для беларускае мо- 
вы стаць у касьцеле раўнапраўнай. 
Аднак неўзабаве пасьля гэтага 
Т.Кандрусевіч раптоўна атрымаў 
«павышэньне» далей ад Горадні і 
Беларусі. 

А нацыянальна сьведамаму 
беларусу хоць у атэісты падавай- 
ся, бо яму па-ранейшаму няма 
мейсца ані ў царкве. ані ў 
касьцеле, дзе ён адчувае сябе 
аднолькава чужым 


Сяргей МАКСІМОВІЧ 


ным дыпляматычным узроўні. 
Некаторыя ў нас 
лічаць, што падпарадка- 
ваньне Рыму ня будзе леп- 
шым за падпарадкаваньне 
Маскве. А уніяты на Бела- 
русі сёньня больш зьвяза- 
ны з Украінай... 

-- Рыма-каталіцкая царква ня 
мае нацыянальнага аблічча. Яна 
Інтэрнацыянальная. У той час як 
маскоўская Расейская праваслаў- 
ная царква мае выразны нацыя- 
нальны характар, Сярод цэркваў 
усходняга абраду гэта даволі 
пашырана сьць Балгарская 
Сербская праваслаўная царква 
Магчыма й такая царкоўная ар- 
ганізацыя. Але падпарадкаваньне 
Рыму ў духоўным пляне зусім 
ня тое ж самае, што падпарад- 
каваньне ў духоўным пляне Ма- 
скве. Таму я ня згодны з такой 
паралельлю,. Калі падпарадка- 
ваньне Маскве вядзе да 
відавочнай русіфікацыі, то падпа- 
радкаваньне Ватыкану не пагра- 
жае дзнацыяналізацыі таго наро- 
ду, які прымае духоўнае 
кіраўніцтва Папы Рымскага, Пра 
гэта сьведчыць сусьветны вопыт 

А што да сувязяў з Украінскай 
уніяцкай царквой, то я спадзяю- 
ся, што беларускія уніяты будуць 
падтрымліваць зь ёю самыя шчы- 
рыя І братэрскія адносіны, Гэта 
браты нашыя па тых ганеньнях, 
якія былі на ўсіх уніятаў. Аднак 
галоўным накірункам павінна 
быць стварэньне сваёй уніяцкай 
епархіі, якая б вырашала праб- 
лемы беларускіх вернікаў. Мы 
ўдзячныя ўкраінцам за дапамогу 
і падтрымку, гале тут павінна 
быць выразна зазначана, што 
філіяй Украінскай уніяцкай царк- 
вы Беларусь ня можа быць 


--- Сапраўды, вельмі 
шмат праблемаў, і іх трэба 
вырашаць, не адкладваць 
усталяваньне дыпляматыч- 
ных адносінаў паміж Бела- 
русьсю і Ватыканам. 

-- Ватыкан -- адна з самых 


маленькіх краінаў у сьвеце. Йле 
яе роля ў міжнародных ад- 
носінах значна большая, таму 
што яна грунтуецца на духоўным 
аўтарытэце Апостальскай 
Сталіцы. Я думаю, што Ватыкан 
павінен быць у шэрагу тых 
краінаў, зь якімі Беларусь мусіць 
завязаць дыпляматычныя ад- 
носіны ў першую чаргу, разам 
са Злучанымі татамі Амэрыкі, 
ФРГ, Англіяй, Італіяй і, зразуме- 
ла. з нашымі найбліжэйшымі су- 
седзямі. Я думаю, што гэта 
адбудзецца, як толькі зьявяцца 
магчымасьці ў Міністэрства за- 
межных справаў Рэспублікі Бе- 
ларусь, якое да зпошняга часу 
напічвала пару дзесяткаў чала- 
век, якія ня мелі вопыту замеж- 
най дзейнасьці. Трэба ўлічваць 
гэтыя рэаліі На ўсталяваньне 
гэтых адносінаў пойдзе, відаць, 
гады два, пакуль мы зьбярэм 
сілы і створым магчымасьці для 
сталага ўсталяваньня дыпляма- 
тычных адносінаў. Магчыма, 
складзецца І такая сытуацыя, што 
Апостальская Сталіца раней ад- 
чыніць сваё прадстаўніцтва тут 


Цяжка сказаць, бо я назіраю 
крыху збоку. 

- Аднак мне да- 
водзілася чуць, што доктар 
Хадыка, магчыма, стане 
пасланьнікам Беларусі ў 
Ватыкане. Наколькі гэтая 
пэрспэктыва рэальная для 
Вас? 


-- Не магу на гэты конт нёшта 
сказаць. Я ня маю дыпляматыч- 
нага вопыту, няма і не было 
ніякіх размоў зь міністрам І 
прадстаўнікамі Міністэрства за- 
межных справаў Беларусі, Акра- 
мя таго я зьяўляюся на- 
месьнікам старшыні БНФ, і мая 
задача, у першую чаргу, быць 
1ут. Таму такая пэрспэктыва 
разьвіцьця майго лёсу ня мае 
дастатковага абірунтаваньня. 

Аднак я даўно мару наведаць 
Палію, бо гэта ж калыска 
цывілізацыі эўрапейскага характа- 
ру. У сваім жыцьці шмат часу 
аддаў вывучэньню беларускай 
культуры, мастацтва, якое так ці 
інакш зьвязана зь італьянскімі 
традыцыямі. Вельмі цікава было 
б пабываць у Італіі, а пажыць 
там зусім цудоўна, Але ж, 
зыходзячы з самых рацыяналь- 
ных разважаньняў, туды трэба 
шукаць, я думаю, прафэсійных 
дыпляматаў. 








Алесь ДАШЧЫНСКІ 

Малое прадпрыемства 


“САН, » 
(Менск) 


прапануе замежным партнэрам 
кантракт па пастаўцы на экспарт 


пчалінага 
яду-сырцу 


(17.5 кг. у год! 


Пчаліны яд мае сартыфікат 
якасьці І адпавядае сусьветным 
стандартам. Фосфаліпозная 
актыўнасьць ня менш за 140 
Ме; утрыманьне мэліціну 

ня менш за 4035. 

Па жаданьню могуць 
пастаўляцца асобныя партыі 

з павышаным утрыманьнем 
мэліціну (больш за 5095) 

ці фосфаліпозы (звыш 160 Ме). 


а ан можа паставіць таксама мэліцій) 


9856) -- прадукт перапрацоўкі пчалінага яду 
(150 грамаў у. год). 


Тэл. у Менску (0172)58-78-г26 
. Факс (0172)34-22-85 


23-25 траўня 1992 года 


аддзел культуры Магілёўскага гарвыканкама, 
культурна-асьветніцкая суполка беларусаў «Машэка» 


ладзяць фэстываль сусьветнай 
еларускай музыкі. 


Запрашаем гурты фальклёрнай накіраванасьці, 
бардаў і прадстаўнікоў вашай арганізацыі 
прыняць удзел у фэстывалі. 


Аб удзеле ў фэстывалі з указаньнем назвы гурта 
альбо прозьвішча барда паведаміць на адрас: 
г.Магілёў, вул.Першамайская, 8, аддзел 
культуры Магілёўскага гарвыканкама. 

Тэл. 25-02-83, 25-02:20. 
Выдаткі на тэрыторыі 
Рэспублікі Беларусь 
за кошт прымаючага боку. 


Ш. сьне Спадарства, з Камісі ЭС можна бясплатна й 


е асрэдна пэрыядычна ат 
пу лікацыі па справах Э (рапейск 
належыць даслаць запоўнены (у 
на наступны адрас: 


ымліваць 


ацыйныя 
ля гэтага 
фармуляр 


М інфар, 
ай польнасці 
ангельскай мове 


СОММІ55ІОМ ОЕ ТНЕ ЕОВОРЕАМ СОММОМІТІЕ5 


с/о Мгэз. бідгіа “маша 
Об. АІСС -- Х/8/5 
ВЕВІ. 01/73 

200, Вие ае Іа Іосі 


1049 Вгиззеі!з - Веівіцт 


1.Еигореап: Кіе (на ўсіх мовах 
краін Эўрапейскай Супольнасьці): 
Сэрыя кароткіх публікацый 
(10-12 стар) на тэмы палітыкі ЭС. 


2.Ецгореап Юоситепіаіісп (Усе 
моўныя вэрсіі): Аналітычная 
Інфармацыя на тэмы 
разнастайных аспэктаў 
Эс. 


палітыкі 


З.Еигобаготеіег (На ўсіх мовах 
краін ЭС): Вынікі 
дасьледаваньняў сацыялягічных 
пытаньняў у краінах ЭС. 

4.Ецгоре Іпіогтаііоп: ехіегпаі 

геіаііопз 


(ЕВ/ФЕ/ЕМ). 


5.Еўгоре Іпіогтаііоп: деуеіортепі 
(АСР) (ЕН/ ОЕ/ ЕМ). 


6.Тагае! 92 (на ўсіх мовах краін 
ЭС): Інфармацыя на тэмы 
рэалізацыі палітыкі Агульнага 
Рынку. 


7.бгееп Ецгоре ц -- Мемвіейег оп 
САР (Усе мовы): інфрамацыя 
на тэмы аграрнай палітыкі ЭС. 


8Мотеп оі Ешоре - ирріетепі 
(Усе мовы): Інфармацыя на тэмы 
спраў жанчын/эмансыпацыі ў 
краінах ЭС. 


9.Моуеііее: ОпічегеНаігев/ Ецгореал 
Опіуегану Меме  (ЕВ/ЕМ); 
Інфармацыя на тэмы навуковых 
праграмаў для студэнтаў у 
краінах ЭС. 

ВиоІеііп 


10Тгаде  Опісоп  Іпіогтайоп 


(РА/ОЕ/ЕМ/аВ/Е5) 


Сьпіс скаротаў «моў краін ЭС»: 
французская (Р8), нямецкая (ЮЕ), 
ангельская (ЕМ), італьянская (ІТ), 
гішпанская (Е5), галяндзкая (МІ), 
грэцкая (98), партугальская (РТ), 
дацкая (ОК). 








ЗОВ5СВІРТІОМ АРРЫЦСАТІОМ БОВМ -- ЗАМОВА НА ПАДПІСКУ 


(Віеазе изе Туремгіег ог сарізі Іейегв) 


ЗобзсгіБег: 
(Просім запоўніць на машынцы альбо друкаванымі літарамі) 


Замоўца: 


бігееўВуліца: 


Адагезз/Адрас: 
Сіу/Горад........ 


Розіа! Содв/Паштовы індэкс: 
Ргоіеззіоп/Прафэсія:.. . 


Му «о уоу хізй іо вибвсгірБе?/Мэта п 


Умовы падпіскі: максымум тры (3) розныя назвы, 
адзін (1) асобнік кожнай з назваў, адна (1) моўная 
агра кожнай з назваў. Просім абвесьці нумар 
абранай пазыцыі, а таксама падкрэсьліць абраную 
моўную вэрсію. 





о СВАБОРА 


, Галерэя «МЕСТА» 
І Асацыяцыя «БЕЛКОМАС» 


запрашаюць на мастацкую выставу 
творчай групы мастакоў 


«ЖОЎТЫ ДОМ». 


(А.Вацура, С.Дзегцяронак, С.Коваль, 
А.Міронаў, У.Скрыганаў, У.Стальмахаў) 


У ана рар іх творы экспанаваліся ў 
прэстыжных залях Заходняга Бэрліна і горада 
Лемге ў Нямеччыне, пасьля чаго хлопцы 
пералічылі 1.500 марак у фонд «Дзеці Чарнобыля». 
Усе зборы ад МА а зеньня гэтай выставы 
пойдуць на патрэбы Дзіцячага гематалягічнага 
цэнтру ў Менску. 





Прэзэнтацыя выставы адбудзецца 20-га траўня 
а 12 гадзіне на Траецкім прадмесьці 
ў музэі Максіма Багдановіча 
(вул. М.Багдановіча, 7а). 


ЛАСКАВА ЗАПРАШАЕМ! 


ШШ ПШ ШЦІ НН 





Ф РОР: Катипікаі.ога 2010 





Рэкляма ў нашай газэце 
пацьвердзіць добрую 
рэпутацыю вашай фірмы 


Тэл. у Менску 39-58-69 
Факс (0172) 34-22-95 





Мо5 травень 1992 


Ф Інтэрнэт-версія: Катипікаі.ога 2010 


ЯК САВЕЦКАЯ ЎЛАДА 
ПАРАЗУМЕЛАСЯ З ЦАРКВОЮ 


Інфармацыя ў мінулым нумары СВАБОДЫ пра тое, як 
Горадні праваслаўныя сьвятары «сваімі сіламі» аі. 
на вуліцу музэй гісторыі рэлігіі, выклікала ў нашых 
чытачоў абурэньне дзеяньнямі праваслаўнай царквы. 


Могае: 








пакуль не прыняты Закон аб 
свабодзе веравызнаньняў. Але 
пасьпешлівасьць гэтая, на думку 
А Трусава, цалкам зразумелая, 


Нас просяць больш падрабязна распавесьці гісторыю 
канфлікта, Вось што паведаміў наш карэспандэнт 


у Горадні. 


Роўна год таму патрыяршы 
экзарх усяе Беларусі Філарэт 
зьвярнуўся да старшыні Гара- 
дзенскага аблвыканкама Д.Ар- 
цымені з просьбай перадаць 
праваслаўнай царкве будынкі 
базыліянскага кляштара, у якіх 
месьціцца музэй гісторыі рэлігіі. 
Навуковыя супрацоўнікі не былі 
выкінуты тады на вуліцу разам 


з музэйнымі фондамі толькі 
дзякуючы намаганьням 
інтэлігенцыі і гарадзкіх уладаў 


Горадні, Створаная для выра- 
шэньня канфлікту Дзяржаўная 
камісія пастанавіла не перада- 
ваць кляштар аніводнай з кан- 
фэсій, пакуль музэю ня будуць 
забясьпечаны адпаведныя па- 
мяшканьні, 

Дарэчы, трохі раней, 17 
ліпеня 1991 г., гарвыканкам 
прыняў рашэньне наступнага 
зьместу: «Улічваючы тое, што 
гарадзенскі базыліянскі кляш- 
тар першапачаткова ў ХУІІ-ХУІІ 
ст. быў збудаваны уніятамі 
грэка-каталікамі, а пазьней, 
пасьля скасаваньня уніі царскім 
самадзяржаўем, быў у 1843 г. 
перададзены расейскай пра- 
васлаўнай царкве, з мэтаю 
пазьбегчы міжканфэсійных су- 
тыкненьняў і захаваньня музэя 
гісторыі рэлігіі як цэнтра нацы- 
янальнай культуры, лічыць не- 
мэтазгоднай поўную або част- 
ковую перадачу кляшторнага 
комплексу якой-колечы з цэр- 
кваў». 

Новы наступ на музэй па- 
чаўся з таго, што 20 студзеня 
сёлета аблвыканкам разьмежа- 
ваў у Горадні ўсю нерухомую 
маёмасьць на гарадзкую і аб- 
ласную, ня ўзгодніўшы гэтага з 
“гарадзкімі ўладамі. Музэйныя 
пабудовы аказаліся падпарадка- 
ваныя абласным уладам, якія 
не пажадалі перадаць іх рэс- 
публіцы, як раіла раней дзярж- 
камісія. А паколькі абласная 
управа культуры ня мае срод- 
каў на фінансаваньне гэтага 
музэя, дык і ўзьнік плян пера- 
даць ягоныя зборы абласному 
гісторыка-краязнаўчаму музэю, 
а гэты зачыніць. 

Наступным у ланцужку па- 
дзей было аднаўленьне Гара- 
дзейнска-Ваўкавыскай права- 
слаўнай епархіі. Епіскап Ва- 
ляньцін зьвяртаецца да аблас- 
ных уладаў з просьбай вярнуць 
адміністрацыі епархіі колішні 
архірэйскі дом, а таксама раз- 
гледзець пытаньне аб магчымай 
перадачы праваслаўнай царкве 
базыліянскага кляштара. Аднак 
архірэйскі дом належыць сёнь- 
ня Мэдыцынскаму інстытуту, які 
падпарадкаваны Рэспубліцы. І 
вось тады начальнік управы 
культуры аблвыканкама Брыкач 
піша загад наступнага зьместу 
«У сувязі з аднаўленьнем Га- 
радзенскай епархіі! і ўзбуджэнь- 
ні новым епіскапам пытаньня 
аб вяртаньні былой маёмасьці 
праваслаўнай царквы загадваю: 
прадаставіць да 17 сакавіка... 
2 пакоі» у адміністрацыйным 
будынку музэя. Гэты бязглузды 
загад музэйшчыкі выконваць 
адмовіліся. У вадказ аблвыкан- 
кам прыняў рашэньне перадаць 





Кіо у ]езіе5? 


На Беларусі створана 
Таварыства сяброў 
польскай школы (ТСПШ). 

Галоўная мэта яга дзейнасьці: 
«аднаўленьне вывучэньня поль- 
скай мовы ў школах усіх узроў- 
няў» -- ад дзіцячых садкоў да 
ВНУ. ТСПШ мае рабіць захады, 
каб атрымаць дзяржаўную дата- 
цыю на ажыцьцяўленьне сваіх 
мэтаў, 

Таварыства прыняло агульную 
рэзалюцыю з Саюзам палякаў 


царкве ўвесь будынак... 

Дырэктарка музэя Зароў- 
ская зьвярнулася па дапамогу 
да старшыні Камісіі Вярхоўнага 
Савету па адукацыі, культуры і 
захаваньні гістарычнай спадчы- 
ны спадара Гілевіча. Ён, у сваю 
чаргу, накіраваў ліст старшыні 
Саўміна Кебічу наступнага 
зьместу: «Адзінаму музэю на 
Беларусі, які прысьвечаны 
гісторыі веравызнаньняў наро- 
даў нашай рэспублікі пагражае 
закрыцьцё. Аддзел культуры га- 
радзенскага аблвыканкама 
прыняў незаконнае, на нашу 
думку, рашэньне аб перадачы 
часткі музэйных памяшканьняў 
праваслаўнай епархіі, што пярэ- 
чыць рашэньню ўрадавай 
камісіі, створанай спэцыяльна 
для разгляду гэтага пытаньня. 
Таму просім Вас тэрмінова 
адмяніць загад». 

А цяпер зьвернемся да зако- 
наў. Артыкул 16 Закона «Аб 
культуры ў Беларусі» сьцьвяр- 
джае: «Не дапускаецца 
ліквідаваньне прадпрыемстваў І 
ўстаноў срар дзейнасьць 
якіх фінансуецца за кошт срод- 
каў бюджэту, без стварэньня 
раўнацэнных аб'ектаў культурна- 
га прызначэньня». А Закон «Аб 
ахове і выкарыстаньні помнікаў 
гісторыі і культуры» (артыкул 22) 
падмацоўвае: «Будынкі і збуда- 
ваньні, аднесеныя да помнікаў 
історыі і культуры рэс- 
публіканскага і мясцовага зна- 
чэньня, могуць прадастаўляцца 
да карыстаньня выканкамамі аб- 
ласных і Менскага гарадзкога 
Саветаў народных дэпутатаў па 
ўзгадненьні зь Міністэрствам 
культуры Беларусі», А 
міністэрства ў нашым выпадку 
якраз і супраць гэтага што, 
аднак, не спыніла беззаконьня. 

У Горадні гэтымі днямі па- 
бываў намесьнік старшыні Вяр- 
хоўнага Савету па адукацыі 
дэпутат Алег Трусаў. Ён вылу- 
чае ў гэтай справе дзьве 
акалічнасьці. Па-першае, на фо- 
не нежаданьня вяртаць зямлю 
і нерухомую маёмасьць у Рэс- 
публіцы сялянам і іншым былым 
уладальнікам, вельмі дзіўным 
выглядае выключэньне, якое 


робіцца менавіта царкве. Па- 
другое, нельга было брацца за 
вырашэньне пытаньня з муззем, 





бо ў праекце Закона запісана 
аб тым, што маёмасьць можа 
перадавацца канфэсіям толькі ў 
тых выпадках, калі яна або не 
выкарыстоўваецца зусім, або 
выкарыстоўваецца ў гаспадар- 
чых мэтах, 

Тым часам музэйны калек- 
тыў двойчы зьбіраўся на сходы 
і вырашыў зьвярнуцца ў суд з 
пратэстам супраць рашэньня 
аблвыканкама, 

Навуковыя супрацоўнікі абу- 
раны тым, што ўпраўленьне 
культуры аблвыканкама замест 
таго, каб дбаць пра ўстановы 
культуры, займаецца іхнім 
зьнішчэньнем. 

Увогуле інтэлігенцыя Горадні 
ўспрыняла замах на нацыяналь- 
ны музэй як пачатак наступу на 
беларускую культуру. У горадзе 
лічаць, што абласныя ўлады не 
наважыліся б на гэтае безза- 
коньне, калі б ня мелі падтрымкі 
ў Менску. Гэтаксама, як не 
наважыліся б самі верніцы, па- 
лове зь якіх па 70-80 гадоў, на 
захоп будынка, калі б іх да 
гэтага не падштурхнулі ўлады. 

Пасьля гэтых падзей дэпутат 
Трусаў выступіў на сэсіі Вяр- 
хоўнага Савету ў абарону му- 
зэя гісторыі рэлігіі, супраць 
незаконнага рашэньня аблвы- 
канкама. У вадказ старшыня 
аблвыканкама Д.Арцыменя 
абурыўся: маўляў, ніхто ня 
можа ўмешвацца ва «унутра- 
ныя» справы мясцовых уладаў... 

А ў адміністрацыйным бу- 
дынку музэя адбываецца ра- 
монт. Камяніца належыць ужо 
праваслаўнай царкве. Аблас- 
нымі ўладамі лёс уніяцкага 
кляштара ўжо вырашаны. Тым 
часам у ваблвыканкаме зацяг- 
ваецца рэгістрацыя уніяцкай 
дзесяткі, якая ўжо атрымала 
дазвол на рэгістрацыю ад га- 
радзкіх уладаў. Такім чынам, 
мы бачым знаёмую карціну: 
сьвятыя айцы разам з савецкай 
уладай у чарговы раз маюць 
атрымаць перамогу над бела- 
рускай культурай, зь якой заў- 
сёды пасьпяхова змагалася й 
РПІ, і ўлада, спачатку царская, 
потым бальшавіцкая. 

Але надзея на спра- 
вядлівасьць яшчэ ёсьць. На- 
месьнікам старшыні Саўміна 
М.Дзямчуком створана дзяр- 
жаўная камісія, каб высьветліць 
законнасьць дзеяньняў аблвы- 


канкама, 
Сяргей МАКСІМОВІЧ 







літаратуры, 


ло дастаткова, 


“Паўночны шлях” 


і наш шлях 


Унікальнасьць, якая закладзена ў кожнай нацыі, 
прадугледжвае І пэўныя паралелі. Дзякуючы Ім 

і можна параўноўваць розныя народы, вызначаць Іх 
непадабенства. Часам гэтыя паралелі знаходзяцца 


зусім нечакана... 


Нарвэгія (у перакладзе - 
«Паўночны шлях») -- жыхары 
гэтай краіны на захадзе 
скалістай Скандынаўскай паў- 
выспы на працягу ІХ-ХІ стст. 
наводзілі жах на Эўропу сваімі 
набегамі. Яны заваявалі знач- 
ную частку Ірляндыі, а таксама 
Англіі. Нарвэжцы ж пасьля 870 
г. адкрылі ды засялілі Ісляндыю. 
Але пастаянныя вайсковыя экс- 
пэдыцыі спусташалі люднасьць 
самой Нарвэгіі, у той час як 
блізкароднасныя суседзі мац- 
нелі і багацелі. І краіна зьбілася 
са свайго шляху, пачала трап- 
ляць пад уплыў Дані, што і 
скончылася заключэньнем 
Кальмарскай уніі 1397 г. - на 
абшарах Скандынавіі ўсё стала 
вырашацца Даніяй. Яшчэ да 
гэтага ў нарвэжскія гарады 
актыўна прасочваўся гэрманскі 
элемэнт, нямецкая мова запа- 
навала ў гандлі. Але дацкае 
пранікненьне аказалася больш 
грунтоўным. 

Правядзеньне каралеўскай 
Рэфармацыі ў ХУІ ст. замаца- 
вала тэндэнцыю данізацыі Нар- 
вэгі. Рэфармацыя ў Нарвэгіі 
праводзілася ня проста дацкімі 
каралямі, але і на дацкай мове. 
Каталіцкія сьвятары пачалі ар- 
ганізоўваць супраціўленьне, 
апэлюючы да вернасьці стара- 
жытнай веры. У нечым сытуа- 
цыя была падобна і на Бела- 
русі, калі пасьля Берасьцейска- 
га сабору 1596 г. да вернасьці 
старажытнай веры заклікалі 
праваслаўныя 

Пад уплыў дацкае мовы пат- 
рапла ўсё гарадзкое на- 
сельніцтва, І ў дачыненьні да 
ХМІІ-ХМІІ стст. прынята казаць 
пра адзіную дацка-нарвэжскую 
культуру. Шматлікія творы гэта- 
га фэномэну культуры, найперш 
былі дацкімі па 
мове, але творцы іх мелі нар- 
вэжскае паходжаньне. 

У войнах пачатку ХІХ ст. 
Данія (з далучанай да яе 
Нарвэгіяй) узяла бок Напалео- 
на Марской блякады, 
ізаляванасьці ад мэтраполіі бы- 
каб у краіне 
Паўночнага шляху ўзмацніўся 






Скарынаўскі цэнтр крочыць у Эўропу 


3-5 траўня ў прадмесьці Варшавы Мензэшыне праходзіла 
міжнародная канфэрэнцыя па арганізацыі сеткі інстытутаў 
Цэнтральнай І Усходняй Эўропы. У Іх лік уключаны 
Беларускі навукова-асьветны цэнтр Імя Скарыны, 
дырэктар якога доктар філялёгіі Адам Мальдзіс выступіў 


на канфэрэнцыі з дакладам. 


-- Па ўсёй Эўропе створаны 
або ствараюцца навуковыя ар- 
ганізацыі, якія займаюцца ком- 
плекснымі дасьледваньнямі 
праблемаў культуры, гу- 
манітарных пытаньняў, 
міжнацыянальных і рэлігійных 
дачыненьняў, -- сказаў у 
інтэрвію карэспандэнту СВАБО- 
ДЫ Адам Мальдзіс. - Такія 
інстытуты ёсьць ужо ў Любліне, 
Будапэшце, ствараюцца ў Пра- 


Беларусі, складовай часткай яко- 
га зьяўляецца. Апроч іншага, 
гэтым дакумэньце заяўлена а! 
неабходнасьці дадатковай апла- 
ты настаўнікам польскай мовы 
Пры гэтым аўтары рэзалюцыі 
спасылаюцца на 15 даплаты 
настаўнікам Баларускай мовы І 
заяўляюць, што будуць дамагац- 
ца «дэмакратычнага падзелу 
дзяржаўных сродкаў, прызнача- 
ных на асьвету». 


А.КРАЎЗЭ 


зе, Вільні, Львове... Нацыяналь- 
ны навукова-асьветны цэнтр імя 
Скарыны быў запрошаны таму, 
што па тэматыцы сваіх дасьлед- 
ваньняў мы якраз падыходзім 
да ўстановаў такога тыпу. Кан- 
фэрэнцыя сабралася з мэтаю 
наладзіць супрацоўніцтва паміж 
навукоўцамі эўрапейскіх 
краінаў. У бліжэйшы час мы 
зноў зьбярэмся на навуковую 
канфэрэнцыю, гэтым разам на 
Украіне, у Камянец-Падольску 
А ў 1993 годзе міжнародная 
канфэрэнцыя адбудзецца ў 
Пінску і будзе прысьвечана 
праблемам суадносінаў паміж 
рэгіянальным, нацыянальным і 
агульначалавечым пачаткам. 
Пад час канфэрэнцыі, -- 
працягвае А.Мальдзіс, - мы 
таксама дамовіліся зь ле- 
тувісамі, што варта нарэшце 
сустрэцца разам і грунтоўна 
абмеркаваць нашае станаўлень- 
не да спадчыны Вялікага кня- 
ства Літоўскага. На «круглым 
стале», які нядаўна быў правед- 


зены ў Менску, мы выпрацалі 
Ваай пункт гледжаньня на ВКЛ, 

ыйшлі да высновы, што гэта 
бо беларуска-летувіскае 
гаспадарства. Але калі нашыя 
суседзі, гледзячы зь Вільні, 
зоймуць пазыцыю, што ВКЛ - 
летувіска-беларускае гаспа- 
дарства -- гэта будзе прымаль- 
на, мне здаецца, для абодвух 
бакоў 

-- Няма нам чаго дзяліць! - 
падкрэсьлівае спадар Мальдзіс. 
-- Мы павінны пагадзіцца, што 
гэта ёсьць наша супольная спад- 


чына. І ня мае сэнсу імкнуцца 
перасунуць межы. У нас выказ- 
ваюцца прэтэнзі на Вільню і 


Віленскі край, і тут ёсьць рацыя 
Яны ж гавораць пра тэрыторыі 
аж па Крэва, і таксама маюць 


пэўную гістарычную ацыю 
(калісь там жылі балты). Яны 
друкуюць свае магы, мы -- 


свае... Летувісы пагадзіліся, што 
ні да чага добрага гэта не 


прывядзе. Сустрэчу зь імі Мы, 


прызначылі на канец чэрвеня ў 
Гервятах -- этнічна летувіскім 
мястэчку, якое знаходзіцца на 
нашай тэрыторыі, у Астравецкім 
раёне. 

І.Г. 


незалежніцкі рух, а вайсковая 
параза Даніі прывяла да абвяш- 
чэньня ў лютым 1814 г. неза- 
лежнасьці Нарвэгіі, 17 траўня 
прымаецца Канстытуцыя. 

У гэты ж час элітныя колы 
Швэцыі захапіла ідэя далучэнь- 
ня Нарвэгіі. Пры згодзе са- 
юзьнікаў Швэцыя ажыцьцявіла 
пасьпяховую вайсковую кам- 
панію, і Нарвэгія чарговы раз 
апынулася ў, складзе суседняй 
дзяржавы. Тым ня менш, Кан- 
стытуцыя працягвала дзейнічаць 
і ў ёй урадавай мовай абвяш- 
чалася нарвэжская. Але рэаль- 
на існавала дзьве нарвэжскія 
мовы. Яшчэ ў сярэднявеччы 
афіцыйнай стала дацкая мова, 
якая ва ўзаемадзеяньні з нар- 
вэжскім субстратам утварыла 
дацка-нарвэжскую І атрымала ў 


ХІХ ст. назву рыксиоль 
(гікзтаі). 

Пачатак ХІХ ст. - час 
рамантызму і нацыянальнага 
абуджэньня. І нарвэжскія ра- 
мантыкі вялі рэй у вадра- 


джэньні нацыянальнай культуры. 
Адзін з кірункаў такой дзей- 
насьці 3 -- распачатая нар- 
вэгізацыя дацкае літаратурнае 
мовы. Адначасова нарвэжскія 
фальклярысты адпраўляліся ў 
экспэдыцыі ў ф'ёрды, вышуква- 
ючы там рыбакоў ды прагна 
слухаючы іх гаворку, фіксуючы 
кожнае ўласна нарвэжскае 
слова. Так на падставе рэаль- 
ных гаворак, жывой лексікі і 
граматыкі школьны настаўнік 
Івар Осэн сканструяваў нар: 
вэжскую мову, якая атрымала 
назву лансмоль (Іапазта). 
Прыблізна ў той жа час у нас 
адбываліся падобныя працэсы. 

І ў пачатку ХХ ст., калі стаў 
адчувальны эканамічны ўздым 
Нарвэгіі: і адначасова ўзнік 
палітычны крызыс у вадносінах 
са Швэцыяй, нарвэжцы былі 
ўжо ўнутрана падрыхтаваны да 
незалежнасьці -- пад час 
плебісцыту 1905 г. толькі 184 
чалавекі выказаліся супраць не- 
залежнасьці. 

Урад узяў курс на ліквідацыю 
розьніцы паміж дзьвюма мовамі 
нарвэжцаў. Гэта палітыка 
ажыцьцяўляецца з 1929 г., калі 
рыксмоль і лансмоль былі ад- 
паведна заў аратая ў бук- 
моль (Боктё) ды нюнорск 
(пупогзк). Але і сёньня 8096 
нарвэжцаў паслугоўваюцца бук- 
молем, што нясе на сабе 
адбітак былога дацкага пана- 
ваньня, а толькі г096 размаў- 
ляюць на нюнорску. Натураль- 
на, актыўную прысутнасьць бук- 
молю ў Нарвэгіі нельга цалкам 
атаясамляць з распаўсюджань- 
нем сёньня расейшчыны на 
Беларусі. Нарвэжцы ўсё ж 
лічаць букмоль сваім здабыт- 
кам. Але пры гэтым моўная 
сытуацыя складнейшая - боль- 
шасьць нарвэжцаў паслугоўва- 
юцца ўласнымі дыялектамі, ча- 
сам досыць далёкімі адзін ад 
аднога. У такім становішчы 
павышаецца роля той мовы, 
якая вядома ўсім і на якой 
самімі нарвэжцамі створаны 
шэдэўры. Для Беларусі ж ра- 
сейская мова аказалася бяс- 
плоднай, беларуская расейска- 
моўная культура да жахлівага 
правінцыйная. Усё ж сёньня ў 


-Нарвэгі! ўзмацняюцца пазыцыі 


прыхільнікаў “больш шырокага 
ўжываньня нюнорска. Нам тым 
больш будзе цікава сачыць за 
гэтымі працэсамі, маючы ня 
менш цікавую і ў нечым падоб- 
ную сытуацыю ў сябе за пля- 


чыма. 
Алег ДЗЯРНОВІЧ 

Фэстываль 


ВОСЕМ МОВАЎ НА 
ГАРАДЗЕНСКАЙ СЦЭНЕ 


На працягу тыдня 18-24 красавіка на флягштоках перад 
Гарадзенскім драматычным тэзтрам луналі дзяржаўныя 
сьцягі васьмі краінаў: ФРГ, Беларусі, Эстоніі, 
Фінляндыі, Латвіі, Летувы, Польшчы І Расеі. У гэтым 
часе адбыўся міжнародны фэстываль «Балтыйская 
тэатральная вясна-92». Спэктаклі Ішлі пры сынхронным 


перакладзе. 


Перад адкрыцьцем фэстыва- 
лю адбылася прэс-канфэрэнцыя 
(дарэчы, цалкам на белару- 
скай мове). Пытаньняў, праўда, 
да яе арганізатараў не знай- 
шлося. Выручыў камэрны ар- 
кестр, які выканаў некалькі 
клясычных твораў, а напрыкан- 
цы грымнуў «Лявоніху». 

У вабодвух тэатральных бу- 
фэтах не было звычайнага 
тлуму. 18-19 рублёў на пля- 
шачку «Фанты» або «Пэпсі- 
колы» мала хто рашыўся вы- 
даткаваць, ня кажучы ўжо пра 
каньяк ды бутэрброды з 
ікрой. Неўзабаве ўсіх 
паклікалі ў залю: «Товариці, 
заходите, пожалуйста». Аднак 
на самім адкрыцьці зноў гу- 
чала выключна беларуская 
мова, і замежнікі, думаецца, 
адчулі крыху, што беларускае 
адраджэньне не такая ўжо І 
фікцыя. Выступілі міністр куль- 
туры Яўген Вайтовіч І старшы- 
ня саюзу тзатральных дзеячаў 
Аляксей Дудараў. Самым 
доўгім быў выступ прад- 
стаўніцы Фінляндыі, якая да 
таго ж гаварыла без перакла- 
ду, ажно пакуль у залі не 
пачуўся сьмех, Аказалася, гэта 
быў жарт па-фінску. Прад- 
стаўніца Санкт-Петэрбургу за- 
значыла, што Расея ўпершыню 
бярэ ўдзел у гэтым фэстывалі 
і што яна спадзяецца на сталы 
ўдзел Расеі ў ім. Беларусь, 
дарэчы, удзельнічае ў фэсты- 


ДЭПУТАТЫ 


валі ад самага пачатку, з 
1956 года. 

Горадня ўжо другі раз, 
пасьля «Рампы дружбы--88», 
стала мейсцам правядзеньня 
міжнароднага тэатральнага фэ- 
стывалю. Гэта было сапраўды 
сьвята для гарадзенцаў, якое 
зноў засьведчыла тое, што ў 
горадзе ёсьць нямала тэатра- 
лаў, праўда, традыцыйна пера- 
важна жанчын. Зрэшты, трады- 
цыі тэатральнага жыцьця тут 
вельмі старыя і сягаюць 200- 
гадовай даўніны, калі існаваў 
славуты тэатр Антонія Тызэн- 
гаўза, што неаднойчы пад- 
крэсьлівалася на фэстывалі, 

Не магу казаць пра ўсе 
спэктаклі, але публіка зь 
Цкавасьцю прыняла “«Фарсы, 
або Новыя сярэднявечныя фран- 


цузкія показкі»  Санкт- 
Петэрбургскага тэатра на 
Ліцейным, «Ганчарня Эп 


Пілярпарт з Пуньяба» эстонска- 
га тэатра зь Пярну, а таксама 
спэктакль паводле І.Бродскага 
«Дэмакратыя» ў пастаноўцы 
расейскай трупы Маладзёжнага 
тэатра Латвіі з Рыгі. У вапошнім, 
дарэчы, тедачоў чакала неспад- 
зяванка: маладая жанчына, якая 
разгульвае па сцэне цалкам 
голая... 

Што ж да гаспадароў фэс- 
тывалю, дык яны нічым асяГліва 
не зьдзівілі хоць Беларусь 
прадстаўлялі ажно тры тэат- 


САДЗЯЦЬ ГРАДЫ - 


На сэсіі Гомельскага 
гарсавета адзін 
з дэпутатаў прапанаваў 
сваім калегам зрабіць 
перапынак у рабоце сэсіі, 
каб пасадзіць грады. 
«Заўтра, у пятніцу, паводле 
народнага календара вельмі 
спрыяльны дзень для пасадкі 
гародніны, -- паведаміў ён, - 
І многія з нас хацелі б паехаць 
на свае дачы..» Прапанова 


руна а ынаінсйнаінанай 
Казацкая 


дабрачыннасьць 


У адзін зь нядаўніх 
выхадных дзён 

ў расейскім горадзе 
ркуцку на Цэнтральным 
рынку была бясплатная 
раздача яблыкаў, лімонаў, 
гранатаў ды іншай 
садавіны з паўднёвых 
рэспублік С 

Акцыю наладзілі мясцовыя 
атрады казакоў: перакрыўшы 
ўсе выхады І ўваходы на 
рынак, казакі запатрабавалі ад 
«асобаў паўднёвай нацыяналь- 
насьці» ўдвая зьнізіць цэны, а 
каб паказаць сваю рашучасьць 
-.- забралі ў гандляроў не- 
калькі скрыняў яблыкаў І тутака 
ж раздалі іх пакупнікам. 

У панядзелак акцыя была 
паўторана, У выніку -- прылаўкі 
іркуцкага рынка цяпер пустыя. 
Дарэчы, рашэньнем абласнога 
Савета казакам дазволена 
насіць зброю. дм. 


дэпутата не галасавалася, ад- 
нак да яе відавочна прыслу- 
халіся -- у пятніцу з раніцы 
палова дэпутатаў адсутнічала, 
кворуму не было І сэсію 
давялося спыніць. 


Г.В. 


ральныя трупы. Першымі былі 
гарадзенцы, якія паставілі 
«Паўлінку» Я.Купалы. Белару- 
ская п'еса ў выкананьні рус- 
камоўнай трупы выглядала, як 
мне здаецца, ня дужа добра. 
Расейскі тэатр зь Менску па- 
казаў чамусьці п'есу пра ра- 
сейскіх цароў.. 
Надта не пашанцавала на- 
шаму міністру культуры. Пад 
час полудня з гардэроба 
скралі ягонае скуранае паліто. 
Гэта трохі сапсавала настрой 
спадару Вайтовічу, але не 
перашкодзіла ягонай паездцы 
Панас на Дні культуры 
еларусі. Будзем спадзявацца, 
што там ён вырашыць сваю 
«скураную» праблему. 
Сяргей АСТРАЎЦОЎ 





9 - 
«Д'яблу й богу» 

Фільм пад такім назовам будзе зьняты на кінастудыі 
«Беларусьфільм» па сцэнару В.Бутрамеева. 

Прысьвячаецца стужка беларускаму мысьліцелю ХМІ! ст. 
Казімеру Лышчынскаму, які паходзіць з-пад Берасьця, зь вёскі 
Лышчыны. Здымае 4-сэрыйны фільм рэжысэр Барыс Сьцепанкоў. 
Адну з сэрыяў здымацьмуць у Пінску. Цяпер там ідуць 
падрыхтоўчыя работы ў езуіцкім калегіюме. На жаль, нельга 
гэтага зрабіць у Берасьці, дзе вучыўся й працаваў К.Лышчынскі. 
Ад тутэйшага калегіюма езуітаў тут засталіся толькі сутарэньні. 
Затое ў гаспадарчым двары калегіюма цяпер гарыць вечны 


агонь... 


Ігар БАРАНОЎСКІ (М/5) 


Не пашанцавала. 
А ўсё праз гарэлку... 


Нядаўна ў Горадні былі 
засуджаны да розных 
тэрмінаў зьняволеньня два 
гарадзенцы й адзін жыхар 
Польшчы за нелегальны 
пераход 
беларуска-польскае мяжы. 
Парушальнікі, вывучыўшы па- 
пярэдне сыстэму аховы, пе- 
райшлі мяжу па чыгуначных рэй- 


Здымак Уладзімера СІЗА 





Як перажыць стрэс беспрацоўя 


Ад арыя пакутуюць 
ня толькі тыя, хто 
непасрэдна страчвае 

працу. Многія з тых, хто 
яшчэ працуе, жывуць 

у напружаным чаканьні, 
што І яны вось-вось 
апынуцца на вуліцы. 

Сотні тысячаў людзей на 
Беларусі заклапочаны сёньня 
гэтай праблемай. Масавае 
беспрацоўе становіцца ў нас 
усё больш рэальным. Каб ляг- 
чэй перанесьці стрэс беспра- 
цоўя, заходнія спэцыялісты, у 
прыватнасьці, раяць: 

-- не вінавацьце сябе за 
скарачэньні, у выніку якіх вы 
пазбавіліся працы. 

-- пастарайцеся сваю незада- 
воленасьць стратай працы пе- 
ратварыць у стымул для пошу- 
каў новага мейсца. 

-- усьвядомце свае праблемы, 
зьвязаныя са стратаю працы, 
абмяркуйце іх у сямі, з 
блізкімі сябрамі. Дайце дзецям 
зразумець, што яны не 
павінныя ў гэтым. 


-- прадумайце канкрэтны плян 
пошукаў працы. Падрыхтуйце 
рэзюмэ, чытайце рэклямные 
прапановы працоўных мейсцаў, 
пастарайцеся, каб як мага 
больш людзей ведалі, якая 
менавіта праца вам патрэбна. 
-- калі няма магчымасьці вяр- 
нуцца да працы па сваёй 
спэцыяльнасьці, ці калі вы 
страцілі цікавасьць да яе, па- 
думайце аб курсах перапад: 
рыхтоўкі. Узважце свае магчы- 
масьці, свой патэнцыял і 
зацікаўленьні і скарыстайце з 
сытуацыі для таго, каб выбраць 
новы кірунак прафэсійнай 
дзейнасьці. 

-- варта ў максымальнай сту- 
пені захоўваць устоі і звычкі 
свайго ранейшага жыцьця. 
Працягвайце займацца тым, 
што прыносіць вам задаваль- 
неньне, і не губляйце кантакту 
зь сябрамі. 

Шукайце пазытыўныя споса- 
бы выказваньня сваіх адмоў- 
ных эмоцыяў: напрыклад, 
фізычныя практыкаваньні, што 
можа дапамагчы вам захаваць 


неабходную фізычную і мараль- 
ную падрыхтаванасьць. 

Вазьміце працу на паўстаўкі. 
Ці станьце «прадпра- 
мальнікам». Працуючы дома, 
ператварыце сваё хобі ці 
здольнасьці ў крыніцу даходаў. 

-- Выкарыстоўвайце вольны 
час для бясплатнай працы ў 
якасьці дабраахватніка. Гэта 
ўмацуе вашаю павагу да само- 
га сябе. 

Тне Меў Усгк Тітез. 


ках паміж станцыямі Брузгі -- 
Кузьніца. Прадаўшы на Бела- 
стоцкім рынку свой тавар, яны 
набылі для продажу ў Горадні 
20 джынсаў, 156 спадніц, поль- 
скую валюту ды Іншае. Трапіліся 
яны памежнікам ужо на белару- 


скай тэрыторыі. А ўсё праз 
гарэлку, якой хлопцы добра 
выпілі перад выхадам, дзеля 


сьмеласьці, відаць. 

Гэты прыклад сьведчыць, што 
нават жалезную заслону былой 
савецкай мяжы можна пераадо- 
лець, калі, канешне, лішне не 
напівацца. Цікава, аднак, што 
толькі заходняя мяжа Беларусі 
суцэльна задратавана й пільна 
ахоўваецца. Але, выходзіць, ка- 
лючы дрот не замінае міру й 
дружбе. 

У гарадзенскім пагранатрадзе 
на вялікім стэньдзе побач поль- 
скага арла замест «сярпастага- 
малаткастага» зьявілася Пагоня, 
а надпіс сьцьвярджае па-рас- 
ейску: «Граница мира». Карацей, 
можна сябраваць І праз калючы 
дрот. С.А. 





Піце на здароўе! 


На веснавым кірмашы, 
што адбыўся 1 траўня 
ў Чэрвені, мясцовы 
калгас «Раванічы» 
спрабаваў разьвесяліць 
публіку І заадно 
паправіць сваё 
фінансавае становішча. 

Не атрымалася. 96-градусны 
сьпірт-сырэц вытворчасьці ўлас- 
нага сьпіртзавода, распродаж 
якога калгас наладзіў проста на 
рынку, не знайшоў вялікага по- 
пыту. Тутэйшы люд палічыў, што 
150 рублёў за паўлітроўку 
сьпірту -- занадта дорага. Куп- 
лялі пераважна прыезджыя зь 
Менску. 

У.Н. 


Пашкадуйце 
інжынэраў! 


Увечары 9 траўня 
Я аны каля будынка 

Іністэрства абароны 
Рэспублікі пук руе 
вартавы падстрэліў 
грамадзяніна Курылішына-- 
вядучага інжынера 
менскага аб'яднаньня 
«Экапраект». 

Ён спрабаваў пранікнуць у 
будынак, не рэагуючы на заба- 
рону каравульнага салдата. Не 
спынілі яго нават два паперад- 
жальныя стрэлы ў паветра. Трэ- 
цяя куля прашыла сьцягно 
інжынэра, 

АС. 





рашзнннннннаннннаншаышааа сына 
І ў мэтро страляюць 


Упершыню за восем гадоў існаваньня менскага мэтро 
пад яго зводамі прагучалі стрэлы. 

На станцыі мэтро «Кастрычніцкая» апоўначы некалькі хлопцаў, 
якія былі на добрым падлітку, паспрабавалі, не заплаціўшы 
прайсьці на пэрон, што абурыла дзяжурнага міліцыянта. На 
ягоную прапанову заплаціць за праезд маладзёны адказалі 
струменем нэрвова-паралітычнага газу і адразу ж кінуліся 
ўцякаць, бо пабачылі, што на дапамогу атручанаму міліцыянту 
бягуць ягоныя калегі. Палераджальныя пісталетныя стрэлы спынілі 
і ў момант працьвярэзілі хуліганаў. 


НЕГА 





Калі Вы хочаце чытаць 
сапраўды незалежнае выданьне, 


калі Вас цікавіць 


аб'ектыўная інфармацыя 
ды крытычныя камэнтары - 


падпісвайцеся 


на газэту СВАБОРА 


Ф РОР: Катипікаі.огд 2010 


ГУ межах Беларусе 


у любым аддзяленьні «Белса- 
юздруку» ц! аддзяленьні паш- 
товае бувязі наш падлісны 
індэкс у Беларускім рэс- 
публіканскім каталёгу: 63887, 


кошт на падпіску на год -12 
руб, на 6 мес.--б руб. 
на З месяцы--З рубпі. 


У межах былога СССР: 

рачынасчы зь любога кумару 
(на жаданьне дасылаюцца и 
ранейшыя нумары), калі 
накруёце адвольную суму. гро” 
шай паштовым. пераказам (зь 
якой пасмя будзе вылічвацца 
кошт кожнага дасланага Вам 
нумару ды палова выдаткаў на 
паштовую перасылку) на адрас: 
Сп. Сабаленку Алесю, г20131; 
Беларусь, м. Менск, ліс 417. 


У Вольным Сьвёцё: 


падпіску зьбірае Сл. Сяргей 
аа н Кліўленаа, аб 
на падпі й 

(яна ахоплівае й НАШУ НІВУ); 


Айп: Мс 59.Кагоібуіс. 
Вувіагизвіап-Атегісап 
Сопітилбу Сепіег «Ворасак», 
11022 абзівт Вова, 
ЗТАОМОЗУІЦЕ, ОН. 64130; 
Ў5А. 


Ф Інтэрнэт-версія: Катипікаі.ога 2010 


